

यश भारत

24 घंटे देखें राश भारत

डिजिटल न्यूज चैनल

DIGIANA NEWS 91

hathw@ 598

UCN NEWS HD 81

● वर्ष-16 अंक 188-● जबलपुर ● सोमवार, 8 अगस्त, 2022 ● मूल्य-2 रुपए ● पृष्ठ-8 ● श्रावण मास शुक्ल पक्ष-11 ● विक्रम संवत् 2079 शके 1935

बिहार में राजनीतिक हलचल तेज

JD और BJP गठबंधन टूटने की अटकलें

पटना, एजेंसी। जेडीयू के पूर्व राष्ट्रीय अध्यक्ष आरसीपी सिंह के इस्तीफे के बाद से बिहार की सियासत गरमा गई है। जेडीयू बिना नाम लिए भाजपा पर हमलावर हो गई है। वहीं इस सियासी बवाल को देखते हुए अब संभावना यह भी जताई जा रही है कि राज्य में कभी भी बड़ा राजनीतिक उलटफेर हो सकता है। 11 अगस्त तक नई सरकार बनाने की भी हलचल है। ऐसा इसलिए माना जा रहा है क्योंकि सूत्रों के हवाले से खबर आ रही है कि मुख्यमंत्री नीतीश कुमार ने कांग्रेस की अध्यक्ष सोनिया गांधी से फोन पर बात की है। इस बातचीत के बाद जेडीयू ने अब मंगलवार को अपने सभी सांसदों और विधायकों की बैठक बुला ली है। इस बीच राजद नेता और बिहार विधानसभा में नेता प्रतिपक्ष तेजस्वी यादव भी सक्रिय हो गए हैं और अपने विधायकों की बैठक बुलाई है। चर्चा यहां तक पहुंच गई है कि नीतीश की पार्टी बीजेपी के साथ गठबंधन खत्म कर सकती है।



नीतीश कुमार ने सोनिया को मिलाया फोन?

इसी बीच खबर है कि उन्होंने रविवार को कांग्रेस की अंतरिम अध्यक्ष सोनिया गांधी से भी बात की है। खास बात है कि जनता दल युनाइटेड के नेता पहले ही प्रधानमंत्री नरेंद्र मोदी के कैबिनेट में शामिल होने के बाद से इनकार कर चुके हैं। रविवार को दिल्ली में पीएम मोदी की अध्यक्षता में नीति आयोग की बैठक हुई थी, जिसमें राजस्थान के मुख्यमंत्री अशोक गहलोत, पश्चिम बंगाल की सीएम ममता बनर्जी समेत कई बड़े नाम शामिल हुए थे। खास बात है कि इस मीटिंग से कुमार गायब रहे थे। जबकि, खबरें हैं कि वह प्रदेश की राजधानी पटना में आयोजित दो कार्यक्रमों में शामिल हुए थे।

केंद्रीय मंत्रियों के रूप में पेशकश पर भी नाराज है। पूर्व केंद्रीय मंत्री आरसीपी सिंह ने केंद्रीय मंत्री बनने के लिए कुमार को दरकिनार करते हुए भाजपा नेतृत्व से सीधे बात की थी।

बिहार में कैबिनेट विस्तार के दौरान नीतीश ने अपनी पार्टी के 8 नेताओं को मंत्रीपद दिया, जबकि महज एक सीट बीजेपी के लिए खाली रखी गई। यह साफ तौर पर जेडीयू प्रमुख की नाराजगी को दिखाता है। जेडीयू चीफ राज्यों और केंद्र में एकसाथ चुनाव कराने के विचार के भी खिलाफ है। लोकसभा और अलग-अलग विधानसभाओं के चुनाव एकसाथ कराने का सुझाव पीएम मोदी ने दिया था, जिसका विपक्षी दलों ने कड़ा विरोध किया है। यह एक ऐसा मुद्दा है जिस पर जेडीयू के विचार विपक्ष के साथ पूरी तरह से मेल खाते हैं। सूत्रों का कहना है कि सीएम नीतीश अपने कैबिनेट में बीजेपी के मंत्रियों का चुनाव करने में ज्यादा अधिकार चाहते हैं। जबकि ऐसा माना जाता है कि गृह मंत्री अमित शाह अपने करीबियों को बिहार मंत्रिमंडल के लिए चुनते हैं। मिसाल के तौर पर सुशीला मोदी का चेहरा सामने है। सुशील कई सालों तक राज्य के उपमुख्यमंत्री बने रहे, जबकि आलाकमान ने उन्हें राज्य से बाहर की जिम्मेदारियां सौंप दीं। नीतीश कुमार भाजपा नेतृत्व वाली केंद्र सरकार की ओर सहयोगियों को सांकेतिक प्रतिनिधित्व की पेशकश पर भी नाराज हैं। पूर्व केंद्रीय मंत्री आरसीपी सिंह ने केंद्रीय मंत्री बनने के लिए कुमार को दरकिनार करते हुए भाजपा नेतृत्व से सीधे बात की थी।

राज्यसभा में सभापति वेंकैया नायडू की विदाई

पीएम मोदी ने उप-राष्ट्रपति के भाषा ज्ञान को सराहा

नई दिल्ली, एजेंसी। उपराष्ट्रपति और राज्यसभा के सभापति एम वेंकैया नायडू को सोमवार को प्रधानमंत्री नरेंद्र मोदी और सांसदों मौजूदगी में राज्यसभा में विदाई दी जाएगी। नायडू बुधवार को पद छोड़ देंगे और जगदीप धनखड़ 11 अगस्त को पद एवं गोपनीयता की शपथ लेंगे। इस मौके पर पीएम मोदी ने कहा कि सदन में प्रधानमंत्री मोदी ने कहा, आज सदन में स्पीकर, राष्ट्रपति वही लोग हैं जो आजाद भारत में पैदा हुए। सभी साधारण पृष्ठभूमि से आते हैं। इसका सांकेतिक महत्व है। ये देश में नए युग का प्रतीक है। नायडू



देश के ऐसे उप-राष्ट्रपति हैं, जिन्होंने अपनी हर भूमिका में युवाओं के लिए काम किया। सदन में भी युवा सांसदों को आगे बढ़ाया।

युवाओं के संवाद के लिए यूनिवर्सिटीज और इंस्टिट्यूट्स लगातार जाते रहे। नई पीढ़ी के साथ निरंतर कनेक्ट बना रहा है। मोदी ने

कहा, चुझे बताया गया कि उप-राष्ट्रपति के रूप में आपने जो भाषण दिए, उनमें 25 फीसदी युवाओं पर थे। व्यक्तिगत रूप से मेरा ये सौभाग्य रहा है कि मैंने निकट से आपको अलग-अलग भूमिकाओं में देखा है। बहुत सारे मौकों पर कंधे से कंधा मिलाकर काम करने का मौका मिला। कार्यकर्ता, विधायक, सांसद, भाजपा अध्यक्ष, कैबिनेट मंत्री के रूप में आपका काम देश के लिए हितकारी रहा है। उप-राष्ट्रपति और सभापति के रूप में मैंने आपको अलग-अलग जिम्मेदारियों में लगन से काम करते देखा है।

खादूरश्याम जी मेले में भगदड़

सीकर, एजेंसी। राजस्थान के मशहूर खादूरश्यामजी के मासिक मेले में सोमवार सुबह भगदड़ मच गई। सीकर जिले में स्थित इस मंदिर में तीन महिला भक्तों को मौके पर ही मौत हो गई जबकि कई अन्य घायल हो गए। सभी घायलों को नजदीकी अस्पताल में भर्ती करवाया गया है। बताया गया कि यह हादसा तब हुआ जब सुबह मंदिर के प्रवेश द्वार खोलते ही भगदड़ मच गई। फिलहाल मौके पर आला अधिकारी पहुंच गए हैं। बताया जा रहा है कि यह सब तब हुआ जब

3 की मौत, कई घायल



सोमवार सुबह पांच बजे मंदिर के प्रवेश द्वार खोलते ही भीड़ का दबाव बढ़ने की वजह से भगदड़ मच गई थी। इस दौरान कई महिला और पुरुष श्रद्धालु नीचे गिर गए। जैसे ही यह घटना हुई वहां अफरातफरी मच गई। तीन की मौत के अलावा कई अन्य घायल भी हो

गए। सुरक्षा व्यवस्था में लगे कर्मचारियों ने मोर्चा संभालते हुए घायलों को अस्पताल के लिए रेफर किया। सूचना मिलते ही पुलिस-प्रशासन की टीमों घटनास्थल और अस्पताल में पहुंचीं। पुलिस अधिकारियों ने बताया कि मृतकों में शामिल एक मृतक महिला की

शिनाख्त हो चुकी है। आगे की कार्यवाही चल रही है। यह भी बताया जा रहा है कि कोरोनाकाल के बाद अब खादूरश्याम में हर माह लगने वाले मासिक मेले में भी श्रद्धालुओं की संख्या लाखों में रहती है। लेकिन मंदिर का क्षेत्रफल कम होने के चलते और पर्याप्त दर्शन की सुविधाएं न होने के चलते यहां आदिन छिटपुट हादसे होते रहते हैं। पुलिस ने बताया कि मंदिर के बाहर भारी भीड़ जमा थी। जैसे ही मंदिर के गेट खुले, लोग एक-दूसरे को धक्का देकर आगे बढ़ने लगे। कुछ लोगों ने बताया कि धक्का-मुक्का में एक महिला बेहोश होकर गिर पड़ी। इसके चलते पीछे आ रहे लोग भी गिरने लगे। भगदड़ की खबर मिलते ही पुलिस टीम मंदिर पहुंची और हालात संभाले। मंदिर में दर्शन दोबारा शुरू हो गए हैं।

संक्षिप्त समाचार

जेईई मेन परीक्षा में 24 छात्रों को मिला 100 पर्सेंटाइल

नई दिल्ली, एजेंसी। राष्ट्रीय परीक्षण एजेंसी ने JEE Mains सेशन-2 परीक्षा के परिणाम की घोषणा कर दी है। इसके साथ ही एजेंसी ने फाइनल अंक भी जारी कर दिए हैं। बता दें कि इस परीक्षा में कुल 24 छात्रों को 100 पर्सेंटाइल अंक प्राप्त हुए हैं। परीक्षा के परिणाम के जारी होने के बाद लाखों की संख्या में छात्रों को राहत मिली है। जो भी उम्मीदवार इस परीक्षा में शामिल हुए थे वे अपना परिणाम एनटीए की आधिकारिक वेबसाइट पर जाकर चेक कर डायनलॉड कर सकते हैं। राष्ट्रीय परीक्षण एजेंसी ने बताया है कि अनुचित साधनों का उपयोग करने के कारण पांच उम्मीदवारों का जेईई-मेन परिणाम रोक दिया गया है।

जानलेवा बनी प्रीति की प्रीत 9 साल छोटे प्रेमी को मारकर सूटकेस में भरा

गाजियाबाद, एजेंसी। गाजियाबाद में लिव इन में रह रहे प्रेमी को हत्या कर शव सूटकेस में लेकर जा रही महिला को सोमवार सुबह पुलिस ने पकड़ा है। महिला ने रात में उस्तरे से गला काटकर युवक की हत्या कर दी। पुलिस का कहना है कि महिला शादी के लिए युवक पर दबाव डाल रही थी। शादी ना करने से नाराज होकर उसने हत्या की है। तुलसी निकेतन में रहने वाली प्रीति शर्मा (32) ने चार साल पहले अपने पति दीपक यादव को छोड़ दिया था। शादी से महिला का एक बेटा था, लेकिन दो वर्ष पूर्व उसकी मौत हो गई। करीब तीन साल से वह हेयर ड्रेसर फिरोज (23) के साथ अपने फ्लैट में लिव इन में रह रही थी। पुलिस के मुताबिक प्रीति लगातार फिरोज से शादी के लिए दबाव डाल रही थी लेकिन वह आनकानी कर रहा था। पुलिस के मुताबिक रात करीब 2 बजे प्रीति ने फिरोज को उस्तरे से गला काटकर हत्या कर दी। फिरोज पुत्र इकबाल मूल रूप से संभल का रहने वाला था। पूर्व में हेयर ड्रेसर का काम करता था लेकिन पिछले कुछ समय से वह कुछ नहीं कर रहा था। जबकि प्रीति भी पहले निजी कंपनी में नौकरी करती थी अब वह भी कोई काम नहीं कर रही। पुलिस का कहना है कि रात गस्त के दौरान एक महिला ट्रॉली बैग लेकर खड़ी मिली। शक होने पर उससे ट्रॉली बैग खोलने के लिए कहा गया। बैग खोलने पर उसमें अंदर शव मिला। शव पर सिर्फ अंडरवियर था।



क्या BJP ने वादा तोड़कर कैबिनेट का विस्तार अटकाया?

मुंबई, एजेंसी। महाराष्ट्र में कैबिनेट को लेकर अभी तक स्थिति साफ नहीं है। कहा जा रहा है कि भारतीय जनता पार्टी के वादे से पीछे हटने के चलते सरकार में मंत्रियों की एंटी नहीं हो पा रही है। खबर है कि राज्य के मुख्यमंत्री एकनाथ शिंदे मामला सुलझ जाने तक विस्तार करने के मूड में नहीं हैं। हाल ही में वह करीब 7 बार दिल्ली का दौरा कर चुके हैं। एक अंग्रेजी अखबार की रिपोर्ट के अनुसार, सूत्रों ने कहा, चूड़बूट ठाकरे सरकार को गिराने के लिए जब भाजपा ने शिंदे के साथ हाथ मिलाया था, तो पार्टी के शीर्ष नेतृत्व ने दो वादे किए थे। एक कि उन्हें मुख्यमंत्री बनाया जाएगा और उनके खेमे को नई सरकार में दो तिहाई मंत्री पद दिए जाएंगे। इसलिए अधिकांश शिवसैनिक विधायकों को नई सरकार में कैबिनेट मंत्री या जूनियर मंत्री बनाने का वादा किया गया सूत्रों ने आगे कहा, भाजपा ने शिंदे को मुख्यमंत्री बनाकर अपना पहला वादा पूरा किया, लेकिन उनके वफादारों

को दो तिहाई मंत्री पद देने पर पेर पीछे खींच लिए। इसलिए कैबिनेट विस्तार में देरी हो रही है। शिंदे का कहना है कि राज्य में कैबिनेट विस्तार जल्द किया जाएगा। खबर है कि पहले शपथ ग्रहण में दोनों पक्षों के करीब 15 विधायक शपथ लेंगे। वहीं, उपमुख्यमंत्री देवेंद्र फडणवीस को गृहविभाग दिया जा सकता है। एक अन्य रिपोर्ट में सूत्रों के हवाले से बताया जा रहा है कि इस साहस कैबिनेट विस्तार हो सकता है रिपोर्ट के अनुसार, सूत्रों ने कहा कि भाजपा को शुरुआती योजना शिंदे को बाहर से समर्थन देने की थी। उन्होंने कहा, चलेकिन भाजपा के शीर्ष नेतृत्व ने आखिरी समय में प्लान बदला और देवेंद्र फडणवीस को उप मुख्यमंत्री के तौर पर शपथ लेने के लिए कहा। उन्हें लगता है कि बाहर से समर्थन देने से शिंदे सरकार में अस्थिरता आएगी और अगर कुछ गलत होता है, तो भाजपा को नाराजगी का सामना करना पड़ेगा।

भारतीय डॉर्नियर ने पाकिस्तानी जंगी जहाज को खदेड़ा



गांधीनगर, एजेंसी। पाकिस्तान के जंगी जहाज ने पिछले महीने भारतीय समुद्री सीमा में घुसपैठ की थी। इसे इंडियन कोस्ट गार्ड के डॉर्नियर सर्विलांस प्लेन ने खदेड़कर वापस भेजा। जानकारी के मुताबिक, पाकिस्तानी नौसेना का जहाज आलमगीर गुजरात के करीब भारतीय समुद्री सीमा में पहुंचा था। इसे देखते ही समुद्री सीमा की निगरानी कर रहे डॉर्नियर एयरक्राफ्ट ने भारतीय सीमा से बाहर जाने की चेतावनी दी। जब

चेतावनी के बावजूद पाकिस्तानी जहाज ने कोई जवाब नहीं दिया, तो डॉर्नियर ने उसे खदेड़ दिया। हालांकि इस मामले में कोस्ट गार्ड की तरफ से इस मामले में कोई बयान जारी नहीं किया गया है, लेकिन सूत्रों के

जानने के लिए रेडियो संचार सेट पर कॉल भी किया, लेकिन पाकिस्तानी जहाज का कप्तान जवाब देने की बजाय खामोश रहा। जब पाकिस्तानी जहाज के इरादे सदिग्ध दिखे, तो डॉर्नियर ने उसके सामने दो से तीन बार

समुद्री सीमा में घुसा था PNS आलमगीर कोस्ट गार्ड प्लेन से चेतावनी मिलने पर लौटा

मुताबिक, कड़ा एक्शन होने के डर से ही पाकिस्तानी जहाज भारतीय समुद्री सीमा से बाहर निकला।

रेडियो मैसेज का जवाब नहीं दे रहा था आलमगीर

पाकिस्तानी वॉरशिप आलमगीर के भारतीय सीमा में घुसते ही भारतीय डॉर्नियर प्लेन ने उसका पता लगा लिया था। डॉर्नियर ने आलमगीर को लौटने की चेतावनी दी, लेकिन उसने कोई जवाब नहीं दिया। सूत्रों के मुताबिक, डॉर्नियर ने पाकिस्तान के जहाज की मंशा

एग्जिट फॉर्मेशन में उड़ान भरी। इससे उसे डॉर्नियर के आक्रामक होने का पता चल गया और वह भारतीय सीमा से वापस चला गया। इसके बाद डॉर्नियर ने दूर जाने तक पाकिस्तानी जहाज पर नजर भी रखी। पाकिस्तानी नौसेना ने अब तक अपने तीन जहाजों का नाम आलमगीर रखा है। मौजूदा आलमगीर नाम का जहाज 2010 में अमेरिका से पाकिस्तान को मिला था। यह 4100 टन का 453 फीट लंबा जहाज है। यह 100 सेकंड में 30 नॉट्स से ज्यादा की स्पीड पकड़ लेता है।

मद्र के अवैध मदरसों में कैद हैं बच्चे

कार्रवाई के संकेत देकर बोलीं, शिवराज सरकार की मंत्री - डर लगता है, मानव तस्करी का मामला तो नहीं...

खंडवा, एजेंसी। उत्तर प्रदेश और असम में मदरसों पर हुई कार्रवाई के बाद मध्य प्रदेश में भी जल्द अवैध मदरसों पर कार्रवाई किये जाने के संकेत शिवराज सिंह चौहान सरकार की संस्कृति मंत्री ने दिए हैं। मंत्री उषा ठाकुर ने कहा है कि हमारे राज्य में अवैध रूप से चल रहे मदरसों की जांच होनी चाहिए। ऐसा हर मदरसा बंद होना चाहिए जिसने शिक्षा अधिकारी से अनुशंसा नहीं कराई है। मंत्री उषा ठाकुर ने यह बात खंडवा में एक आयोजन के बाद पत्रकारों से चर्चा करते हुए कही है। मध्यप्रदेश की शिवराज सरकार में पर्यटन,



अध्यात्म और संस्कृति मंत्री एवं भाजपा की फायर ब्रॉड नेता उषा ठाकुर ने एक बार फिर मदरसों को लेकर बड़ा बयान दिया है। उन्होंने कहा है कि ऐसे सभी मदरसों की

अवैध मदरसे किस प्रकार का काम करेंगे इसकी जिम्मेदारी कोई ले नहीं सकता है। हमारे बाल आयोग के कुछ लोगों ने निरीक्षण किया। जिसमें देखा गया कि अवैध मदरसे में 30 से 40 छोटे-छोटे बच्चे कैद हैं। बच्चों को रहने के लिए स्वच्छ वातावरण नहीं है, खाने-पीने की व्यवस्था नहीं है। जबकि बच्चों राठ की संपति राठ की धरोहर होते हैं। उनकी रक्षा हम सबकी जिम्मेदारी है, हमें डर लगा को कहीं ये मानव तस्करी का मामला तो नहीं है। बता दें कि असम के मोरीगांव में एक मदरसा को गुस्वार को बुलडोजर से गिरा दिया गया।



ग्वालियर से गुजरात जा रही बस राजस्थान में पलटी

बच्ची समेत 3 की मौत

जयपुर, एजेंसी। मध्यप्रदेश के ग्वालियर से गुजरात जा रही प्राइवेट टैटल्स की बस राजस्थान के डूंगरपुर (राजस्थान) में पलट गई। घटना नेशनल हाइवे-48 पर लेहणा घाटी में हुई। भारी बारिश के बीच बस अनियंत्रित हो गई और खाई में गिरते-गिरते बची। हादसे में 1 बच्ची समेत 3 लोगों की मौत हो गई। 10 से ज्यादा यात्री घायल हैं। डूंगरपुर पुलिस के मुताबिक, मृतकों में करुणा सिंह निवासी भिंड और एक बच्ची निधि (6) की पहचान हुई है। युवक की पहचान नहीं सकी है। हादसे में घायल होने वाले लोगों की पहचान हिना पुत्री इसराज खान निवासी ग्वालियर, गुलिशा (30) पत्नी इसराज खान, निशा (6) पुत्र बहादुर निवासी ग्वालियर, निराली (11) पुत्री बहादुर, गल्लू सिंह (25) पुत्र हिममत सिंह निवासी भिंड, मनोभा (20) पत्नी गल्लूसिंह, दीशिका (6) पुत्री करुणा सिंह निवासी छोटा रायपुर, सावित्री (58) पत्नी रामप्रसाद निवासी ग्वालियर, अमित सोनी (39) पुत्र योग प्रसाद सोनी निवासी भिंड, गिरजा (30) पत्नी बहादुर सिंह निवासी धनोली, संजीव (18) पुत्र अरदास कुशवाह निवासी भिंड, मोहित (20) पुत्र राजकुमार कुशवाह निवासी भिंड के रूप में हुई है। सभी घायलों का बिछीवाड़ा और डूंगरपुर के अस्पताल में भर्ती कराया गया है।

रक्षाबंधन पर भद्रा का साया

अभिजीत मुहूर्त में मुहूर्त में बांधें राखी

11 और 12 अगस्त दो दिन रक्षाबंधन का त्योहार

कटनी, यशभारत। रक्षाबंधन पर बहनें अपने भाईयों की कलाई पर रक्षासूत्र बांधते हुए आरती उतारती हैं और भगवान से उनके जीवन में सुख-समृद्धि और लंबी आयु कामना करती हैं। इस बार रक्षाबंधन की तारीख को लेकर कुछ संशय की स्थिति बनी हुई है। दरअसल 11 और 12 अगस्त दो दिन रक्षाबंधन का त्योहार है, क्योंकि सावन पूर्णिमा तिथि दो दिन है और 11 अगस्त, गुरुवार को भद्रा का साया भी रहने वाला होगा जिसकी वजह से लोगों के मन में भ्रम है कि रक्षाबंधन का पर्व 11 या 12 अगस्त को मनाया जाए। रक्षाबंधन का त्योहार हर वर्ष सावन माह की पूर्णिमा तिथि पर भद्रारहित काल में मनाया जाता है। यह पर्व भाई-बहन के पवित्र रिश्ते, स्नेह और प्यार का प्रतीक है। रक्षाबंधन पर बहनें अपने भाईयों की कलाई पर रक्षासूत्र बांधते हुए आरती उतारती हैं और भगवान से उनके जीवन में सुख-समृद्धि और लंबी आयु कामना करती हैं। इस बार सुबह से शाम तक भद्रा रहेगी। रक्षाबंधन का शुभ मुहूर्त (11 अगस्त 2022) रक्षाबंधन का त्योहार सावन पूर्णिमा तिथि को मनाया जाता है। हिंदू पंचांग के अनुसार इस वर्ष श्रावण



माह की शुक्ल पक्ष की पूर्णिमा तिथि 11 अगस्त को सुबह 10 बजकर 38 मिनट से शुरू हो जाएगी। पूर्णिमा तिथि का समापन 12 अगस्त, शुकवार को सुबह 7 बजकर 5 मिनट पर होगा। ऐसे में ज्योतिषचार्यों के

अनुसार रक्षाबंधन का त्योहार 11 अगस्त को मनाया जाएगा। रक्षाबंधन शुभ मुहूर्त इस बार रक्षाबंधन के पर्व पर भद्रा का साया रहेगा। ऐसे में 11 अगस्त को राखी अभिजीत मुहूर्त में बांधी जा सकती है। मुहूर्त गणना के

अनुसार 11 अगस्त पर सुबह 11 बजकर 37 मिनट से 12 बजकर 29 मिनट तक अभिजीत मुहूर्त रहेगा। शास्त्रों में अभिजीत मुहूर्त दो दिन के सभी मुहूर्तों में सबसे अच्छे और शुभ मुहूर्त माना गया है। इस अभिजीत मुहूर्त में कोई भी शुभ कार्य या पूजा की जा सकती है। इसके अलावा 11 अगस्त, गुरुवार को दोपहर 02 बजकर 14 मिनट से 03 बजकर 07 मिनट पर विजय मुहूर्त रहेगा। इस तरह से भद्राकाल के रहते इस समय राखी बांधी जा सकती है। इस बार भद्रा के रहते राखी बांधने के लिए बहनों को कम समय मिलेगा। 11 अगस्त को शाम 5 बजकर 17 से लेकर 06 बजकर 16 मिनट तक भद्रा पुंछ रहेगी। फिर इसके बाद 08 बजे तक भद्रा मुख रहेगी। शास्त्रों में भद्रा के समय राखी बांधना शुभ नहीं माना गया है। लेकिन अगर बहुत जरूरी हो तो चौबिड़िया के समय को ध्यान में रखकर राखी बांध सकते हैं। वैसे कई पंडितों का मानना है कि भद्रा रक्षाबंधन के दिन पाताललोक में निवास करेंगी ऐसे में इसका असर पृथ्वी वासियों के ऊपर नहीं पड़ेगा। हो जाएगा कि कौन बनेगा नगर निगम का स्पीकर।



हार्टफुलनेस परिवार ने किया पौधरोपण

कटनी। पर्यावरण रक्षा का संदेश देने आज वृक्षारोपण का आयोजन हार्टफुलनेस परिवार के सदस्यों ने गत दिवस जागृति पार्क में वृक्षारोपण किया। साथ ही सभी लोगों से पर्यावरण जागरूकता के संकल्प के साथ इसी तरह के आयोजन कर शपथ ली। सभी सदस्यों ने आबला, चीकू, नीम, गुलमोहर, पापुलर सहित मिलकर लगभग 60 से अधिक पौधे लगाए। इस अवसर पर हार्टफुलनेस परिवार से डॉ. श्रीराम पाठक, डॉ. उमा निगम, विकास श्रीवास्तव, निखिल गुप्ता, सुरेन्द्र जाड़ीवाल, प्रमोद सुहाने आदि सदस्यों की उपस्थिति रही।

बरही में विधायक की रणनीति के सामने कांग्रेस ने टेके घुटने

पीयूष अध्यक्ष एवं मोहन गौड़ बने उपाध्यक्ष, कांग्रेस के 6 पार्षद नहीं जुटा पाए हिम्मत



बरही, यशभारत। विधायक संजय सर्येंद्र पाठक की राजनीतिक कूटनीति के सामने कांग्रेस के सभी 6 पार्षदों ने घुटने टेक दिए, जिससे पीयूष अग्रवाल के सिर अध्यक्ष पद का ताज निर्विरोध रूप से सज गया। 2 वोट से चुनाव



जीतने वाले वार्ड क्रमांक 2 के पार्षद मोहन गौड़ उपाध्यक्ष बन गए। कांग्रेस के पास 6 पार्षद होने के बाद नामांकन दाखिल करने की कोई भी हिमाकत नहीं कर पाया, जबकि कांग्रेस के जिलाध्यक्ष गुमान

उपाध्यक्ष के लिए अड़े रहे सुरेश, मोहन को मिली कमान

पीयूष के निर्विरोध अध्यक्ष बनने के बाद उपाध्यक्ष पद के लिए सुरेश सोनी पंजा अड़े रहे, वहीं पूर्व नया उपाध्यक्ष राजेन्द्र सोनी भी डटे रहे। उपा सरमन का भी नाम आया। तीनों में सहमति नहीं बनी तो सरमन ने मोहन गौड़ के नाम का प्रस्ताव दिया, जिसके बाद मोहन गौड़ निर्विरोध उपाध्यक्ष चुने गए।

तहसीलदार बेटे ने अध्यक्ष बने पीयूष का किया अभिनंदन

बरही में जोत का जश्न मनाया गया। डोल-नागाड़ी, आतिशबाजी के साथ जुलूस निकाला गया। पुराने बस स्टैंड में अध्यक्ष निर्वाचित हुए पीयूष अग्रवाल का उनके तहसीलदार बेटे कर्तव्य अग्रवाल ने पाड़ी पहनाकर अभिनंदन किया। पूरे नगर में निर्वाचित अध्यक्ष का स्वागत पूरे उत्साह से किया गया।

भाजपा के पार्षद हुए थे गायब

भाजपा का एक खेमा पीयूष के पक्ष में नहीं था। भाजपा के पार्षद भी गायब करने का नाटकीय घटनाक्रम चला। पीयूष के विरोध में स्वर भी मुखर हुए लेकिन सारे जतन, प्रयास पर पानी फिर गया और विधायक श्री पाठक की कुशल कूटनीति के आगे आखिरकार सभी घुटने टेकने मजबूर हो गए। सारे कयासों, प्रयासों पर विराम लग गया, जिसके बाद पीयूष का अमृत अब बरही के विकास में जमकर बरसाने के लिए अध्यक्ष पद पर ताजपोसी करने की रणनीति सफल हो गई। वार्ड 3 के पार्षद हीरालाल 6 अगस्त की शाम से लापता थे, जिसके लिए रात के डेढ़ बजे तक खलबली मची हुई थी। बाद में हीरा ने अपनी चमक फोकी करते हुए देर रात सरेंडर कर दिया। इसी तरह कांग्रेस की भी 2 महिला पार्षद पहले ही कांग्रेस को दगा दे चुकी थीं।



ताली में भोले की भक्ति में लीन ग्रामीण

बरही, यशभारत। ग्राम ताली रोहनियां में आज सोमवार को विशाल शिव पूजन का कार्यक्रम आयोजित किया गया जिसमें सुबह से भक्तों के द्वारा शिवलिंग निर्माण किया गया। सुबह सोमवार को सावन के आखिरी पर्व के दिन ताली रोहनियां में ग्राम के सभी भक्त जनों के द्वारा यह कार्यक्रम आयोजित किया गया इस दौरान शिवलिंग निर्माण शिव पूजन हवन फिर विशाल भंडारे का कार्यक्रम किया गया। कार्यक्रम में ग्राम के सभी भक्तों की उपस्थिति रही।

आंगनबाड़ी कार्यकर्ताओं एवं सहायिकाओं ने निकाली तिरंगा रैली



हर घर तिरंगा अभियान के तहत महिला एवं बाल विकास अधिकारी नयन सिंह के मार्गदर्शन में आज आंगनबाड़ी कार्यकर्ताओं एवं सहायिकाओं ने तिरंगा रैली निकाली। रैली पुरानी कचहरी स्थित परियोजना कार्यालय से शुरू होकर शहर के प्रमुख मार्गों से होकर गुजरी। रैली में कार्यकर्ता एवं सहायिका हाथों में तिरंगा

टेवाईट में बीसीए स्टूडेंट का स्वागत समारोह



कटनी। टेवाईट कॉलेज से बीसीए प्रथम वर्ष के छात्र-छात्राओं का होटल डब्लो में स्वागत समारोह आयोजित किया गया। इस अवसर पर महाविद्यालय के डायरेक्टर सुकीर्ति जैन ने आईटी सेक्टर के महत्व से छात्र-छात्राओं का मार्गदर्शन किया। असिस्टेंट डायरेक्टर संचित जैन ने कंप्यूटर की उपयोगिता के महत्व को समझाया। विपिन गर्ग सर ने बीसीए कोर्स के द्वारा साफ्टवेयर डेवलपमेंट के महत्व को समझाया स्टाफ मेम्बर श्रीमति शिल्पी गर्ग और विकास तिवारी ने छात्र-छात्राओं को उनके उज्ज्वल भविष्य की शुभकामनाएं दी। कार्यक्रम का संचालन बीसीए के स्टूडेंट मनीषा, राजाराम, रजनीश, प्रभाकर द्वारा किया गया।

ग्राम पंचायत देवरीटोला में पौध रोपण के बाद सरपंच एवं पंचों ने ली कर्तव्यनिष्ठा की शपथ



ग्राम पंचायत देवरीटोला के आश्रित ग्राम मतवारी में पंच, सरपंच शपथ ग्रहण समारोह से पहले गत दिवस प्रातः कलेक्टर प्रियंक मिश्रा की मौजूदगी में सरपंच शिवराम तिवारी, उपसरपंच फूलाबाई बर्मन एवं समस्त पंचों व ग्रामवासियों की उपस्थिति में पौध रोपण का कार्यक्रम आयोजित किया गया। इसके बाद ग्राम पंचायत देवरी टोला में शपथ ग्रहण समारोह कार्यक्रम आयोजित किया गया। इस दौरान सरपंच एवं पंचों द्वारा कर्तव्यनिष्ठा की शपथ ली गई। इस अवसर पर सहायक सचिव संजीव बाजपेयी, पटवारी धर्मन्त्र त्रिपाठी, सुमन बाई तिवारी, आशीष गौतम, गुरुदत्त पटेल, रश्मि दुबे, नथी तिवारी, मुकेश उपाध्याय, रोहित गौतम, शशिकान्त दुबे, अजय तिवारी, परसराम बर्मन, अभिषेक पटेल, अभिलाष पांडे, सुखदेव खखली गौतम, देवी प्रसाद बाजपेयी, केदार प्रसाद दुबे, जुगल किशोर श्रीवास्तव, कोटवार भागतद दहिया सहित अन्य ग्रामवासियों की उपस्थिति रही।



सिटी मॉल बरही रोड में ऑल इंडिया रिलीज


रोजाना 5 शो ता. 11 से दोपहर 12.45, 3, 5.15, 7.30 एवं रात्रि 9.45 बजे से



रक्षाबंधन
कलाकार- अक्षय कुमार, भूमि पेडनेकर, सादिया खतीब, दीपिका खन्ना आदि।
Tickets Available on Book My Show
बुकिंग के लिए संपर्क करें- 07622-422402

सिटी मॉल बरही रोड में ऑल इंडिया रिलीज

रोजाना 4 शो ता. 11 से दोपहर 12.30, 4, 7.15 एवं रात्रि 10.15 बजे से



लालसिंह चड्ढा
कलाकार- आमिर खान, करीना कपूर, नागा चैतन्य, मोना सिंह आदि।
Tickets Available on Book My Show
बुकिंग के लिए संपर्क करें- 07622-422402

स्वसहायता समूह की महिलाओं ने बनाई जैविक दवाइयां व खाद

जैविक कीट नियंत्रण प्रशिक्षण का समापन समारोह

कटनी, यशभारत। मानव जीवन विकास समिति द्वारा स्वस्थ उद्यम विकास कार्यक्रम के तहत नाबाई राष्ट्रीय कृषि एवं ग्रामीण विकास बैंक के सहयोग से एनआरएलएम राष्ट्रीय ग्रामीण आजीविका मिशन द्वारा गठित समूह की महिलाओं को जैविक खाद एवं जैविक कीटनाशी प्रबंधन को लेकर पठरा ग्राम पंचायत में स्व सहायता समूह की 30 महिलाओं का प्रशिक्षण आयोजित किया गया है। प्रशिक्षण का आयोजन संस्था प्रमुख निर्भय सिंह, नाबाई से डीडीएम धनेश, एनआरएलएम से ग्राम सुजाण एवं सूर्य प्रताप सिंह बघेल के सहयोग से पठरा स्थित गौशाला में प्रशिक्षण का आयोजन किया गया। कार्यक्रम के समापन समारोह में



नाबाई से डी डी एम आरसेटी डायरेक्टर, एलडीएमए डी आई सी समिति सचिव निर्भय सिंह, समिति कार्यकर्ता रामकिशोर चौधरी, चंद्रपाल कुशवाहा, पठरा से सुरेश विश्वकर्मा, गणेश विश्वकर्मा, विकास यादव, दीपक, मिहिलाल की उपस्थिति रही। प्रदर्शित की गई जैविक दवाइयां व जैविक खाद जैव कीटनाशी

में लागत बहुत ही कम लगती है। परिवेश में उपलब्ध सामग्री के उपयोग से सहजता से कीट नियंत्रण तैयार किए जाते हैं। इससे आने वाली लागत भी न के बराबर है और भूमि पर मानव स्वास्थ्य व पर्यावरण पर भी हानिकारक प्रभाव नहीं डालता है। जैविक खाद के कम्पोस्ट खाद एवम् कम्पोस्ट खाद एवम् खाद तैयार कर बताया गया। प्रशिक्षण कार्यक्रम में 4 स्वसहायता समूह से लगभग 30 महिलाओं की भागीदारी रही है। संस्था प्रमुख श्री निर्भय सिंह प्रशिक्षक श्रीमती मिलन धुर्वे, लाल सिंह विशेषज्ञ जैविक कीटनाशी प्रबंधन दमोह, संस्था कार्यकर्ता श्रीमती राधिका तिवारी, आमप्रकाश यादव, योगेश सिंह की भूमिका रही।

मोहर्रम कल, तैयारियां पूरी, आज शहादत की रात

दिलावर चौक से निकलेगा मोहर्रम का जुलूस, गाटरघाट कबला शरीफ में होगा जुलूस का समापन

कटनी, यशभारत। पैगम्बर हजरत मोहम्मद साहब के नवासे इमाम हुसैन की शहादत का पर्व मोहर्रम कल मंगलवार 9 अगस्त को मनाया जाएगा। आज सोमवार को मोहर्रम की 9 तारीख को शहादत की रात है। इस दिन रात्रि 1 बजे से डेढ़ बजे के बीच समस्त ताजिए, सवारी अखाड़े ढोल दिलावर चौक में एकत्रित होंगे। यहां से ताजिए एवं सवारी रजा चौक, मौला चौक से नगर निगम, कमानिया गेट, सुभाष वाड, मर्चई मंदिर, कमानिया गेट पहुंचेंगे। यहां खिरहनी फाटक का ताजिया भी कमानिया गेट पहुंचेंगे। लगभग दो घंटे तक मजमा स्व. गुलाम भाई की इकान के सामने रुकेगा और वहीं पर जुलूस का समापन होगा। देर रात कमानिया गेट पर ताजियां एकत्रित होंगी और सुबह 04:30 बजे जुलूस वापिस होगा। दस दिवसीय मोहर्रम पर्व की चहल-पहल अपने पूरे शबाव पर पहुंच गई है। इमाम हुसैन की शहादत के इस त्योहार को लेकर मुस्लिम समाज ने भी तैयारियां पूरी कर ली

है। पर्व को उत्साह के साथ शांतिपूर्वक संपन्न करने के लिए पुलिस एवं प्रशासन द्वारा भी अपनी तैयारियों को अंतिम रूप दिया जा रहा है। मोहर्रम की 10वीं तारीख कल मंगलवार 9 अगस्त को शाम 5-6 बजे दिलावर चौक में सवारियां, अखाड़े व ताजियां एकत्रित होंगे, यहां से जुलूस शुरू होकर यासीन होटल, रजा चौक, मौला चौक, नगर निगम के सामने, सुभाष चौक से होते हुए कमानिया गेट पहुंचेंगे और कमानिया गेट में लगभग 2 घंटे जुलूस रुककर वापिस होगा। यहां से वापिस होकर जगह-जगह रुकता हुआ मेन रोड से होता हुआ मिशन चौक पहुंचेंगे और आजाद चौक से रात्रि 1 बजे गाटरघाट धाऊ चक्की कबला शरीफ के लिए रवाना होगा। रात्रि 1 बजे से 2 बजे के बीच जुलूस का समापन होगा। पुलिस एवं प्रशासन के अधिकारियों ने मोहर्रम पर्व पर की जा रही व्यवस्थाओं का जायजा लेते हुए अधीनस्थ कर्मचारियों को आवश्यक दिशा निर्देश दिए।

अली गोल का जुलूस निकला, मोहर्रम इतेजाभिया कमेटी ने किया स्वागत



माहे मुहर्रम की 8 तारीख कल रविवार को अली गोल के भव्य जुलूस के साथ शहीदा कबला की याद में शाम 5 बजे समाज के हर वर्ग के साथ जुलूस निकला। अली गोल का जुलूस दिलावर चौक से उठा और तकिया गली से होते हुए आजाद चौक पहुंचा। आजाद चौक से मिशन चौक पहुंचते पहुंचते जुलूस विशाल एवं भव्य हो चुका। कमेटी अध्यक्ष तनवीर खान तत्र भाई तथा कमेटी के सभी पदाधिकारियों ने जुलूस का स्वागत किया, साथ ही आल इंडिया मुस्लिम लीग कमेटी के अध्यक्ष मो. अजहरुद्दीन अज्जू भाई ने साफा पहनाकर मोहर्रम इतेजाभिया कमेटी की ओर से स्वागत किया। जुलूस आगे बढ़कर सुभाष चौक होते हुए अल्फर्टगंज, कमानिया गेट से वापस होकर गांधी द्वार से होता हुआ पोस्ट ऑफिस गली के अंदर से होता हुआ दिलावर चौक पहुंचकर समाप्त हुआ। जुलूस में शहर के सभी वर्ग के नागरिक शामिल रहे। जिसमें मोहर्रम इतेजाभिया कमेटी के अध्यक्ष तनवीर खान तत्र, आल इंडिया मुस्लिम लीग कमेटी के जिलाध्यक्ष अजहरुद्दीन अज्जू भाई, उपाध्यक्ष गुलाम खाजा नियाजी, कोषाध्यक्ष इकबाल भाई मंसूरी, सचिव इमरान परीदी, वरिष्ठ महामंत्री गुलाम जाफर, महामंत्री हाजी अब्दुल कादिर मुन्ना भाई, मीडिया प्रभारी इफ्रान राजा खान, सदस्य इफ्रान हिप्पी खान, इमरान मंसूरी, काजी वसीम, सरफराज चिशरी, बंटी, शफीक छुट्कू, सिराजुद्दीन तेली शामिल रहे। कमेटी अध्यक्ष तनवीर खान ने जुलूस को सफल बनाने के लिए सभी आगंतुकों का आभार व्यक्त किया।

तफरी कर रहा था जिलाबदर का आरोपी

पुलिस ने गिरफ्तार कर की कार्रवाई

कटनी, यशभारत।

जिलाबदर की कार्रवाई से प्रभावित एक 25 वर्षीय आदतन अपराधी को पकड़ कर कुठला पुलिस ने कार्रवाई की है। इस संबंध में पुलिस से मिली जानकारी के मुताबिक कुठला थाना अंतर्गत कुशवाहा नगर निवासी 25 वर्षीय लाला उर्फ बजरंगा पिता बच्चीलाल निषाद के विरुद्ध जिला दंडाधिकारी की न्यायालय ने 15 जून को पुलिस के प्रतिवेदन पर जिलाबदर का आदेश पारित करते हुए उसे जिले की सीमा रेखा से बाहर जाने का आदेश पारित किया था। बताया जाता है कि जिलाबदर को इस कार्रवाई से प्रभावित लाला जिले की सीमा से बाहर नहीं गया और यहीं तफरी करता रहा। जिसे गतदिवस मुखबिरों की सूचना पर पुलिस ने कुठला बस्ती से गिरफ्तार किया। पुलिस ने लाला के विरुद्ध जिलाबदर के आदेश की उल्लंघन करने की धाराओं के तहत मामला दर्ज किया है।



लिटिल स्टार फाउंडेशन में अभिनय की बारीकियां सीख रहे बच्चे

15 दिवसीय वर्कशॉप में टीव्ही एवं थिएटर कलाकार हिम्मत गोस्वामी दे रहे मार्गदर्शन

कटनी, यशभारत। विंग्स थिएटर सोसाइटी फॉर परफॉर्मिंग आर्ट कल्चरल समिति कटनी के द्वारा 15 दिवसीय नाट्य कार्यशाला थिएटर वर्कशॉप का आयोजन लिटिल स्टार फाउंडेशन हिरवारा कटनी के बच्चों के साथ किया जा रहा है, जिसमें नाटक से जुड़े सभी पक्षों अभिनय, डांस, गाना, बाँधी मूवमेंट, योग, एक्टिंग आदि के ऊपर काम किया जा रहा है। इस वर्कशॉप को विंग्स थिएटर के डायरेक्टर और फिल्म एंड टेलीविजन थिएटर कलाकार हिम्मत गोस्वामी द्वारा किया जा रहा है। हिम्मत गोस्वामी ने बताया कि इस वर्कशॉप में बच्चों का उत्साह देखते ही बन रहा है। एक्टिंग के प्रति उनकी ललक काबिलेता है। एक्टिंग से जुड़े प्रत्येक स्टेप की बारीकियों को बच्चों द्वारा लाने के साथ सीखा जा रहा है। उन्होंने यह भी बताया कि वर्कशॉप समाप्त होने के बाद लिटिल स्टार फाउंडेशन के बच्चों द्वारा एक नाटक का प्रदर्शन किया जाएगा, जिसकी तैयारी की जा रही है। नाटक का मंचन जल्द ही लिटिल स्टार फाउंडेशन के ऑडिटोरियम आयाम पर किया जाएगा। हिम्मत गोस्वामी ने इस वर्कशॉप के लिए लिटिल स्टार फाउंडेशन के प्रमुख डॉ. समीर चौधरी और एंव डॉ. स्नेहा चौधरी का आभार प्रकट किया है।

शहर में इन स्थानों पर रखे गए ताजिया

जानकारी के मुताबिक मोहर्रम पर्व पर हर साल की तरह इस साल भी परंपरागत रूप से शहर और उपनगरीय क्षेत्रों में ताजिया रखे गए हैं, जिसमें ईश्वरीपुरा वाड में मरहूम मोहम्मद हनीफ टीसी का ताजिया, आजाद चौक छोटी मस्जिद के पास मोहम्मद हासिम का बड़ा ताजिया, जामा मस्जिद गली में तकिया का ताजिया, मौला भाई का ताजिया, यासीन होटल के पास मुबीन भाई का ताजिया मेहदी, डार्ल टिकुरिया इमाम चौक में मो जाबिर का ताजिया, खिरहनी फाटक में अब्दुल शकूर का ताजिया, लखेरा लाल बिल्डिंग के सामने मो अय्यूब का ताजिया, पाठक वाड में दिलावर खां का ताजिया, एपीसी फेवटी एपीसी क्वार्टर का ताजिया, पुराना बस स्टैंड रेलवे क्वार्टर से बशीर अहमद का ताजिया, सुभाष वाड में अब्दुल सत्तार का ताजिया, एनकेजे रेलवे क्वार्टर का ताजिया, नेहरू वाड बरगावा में भैया खान का ताजिया शामिल है। इसके अलावा जिन स्थानों से सवारियां उठेंगी, उसमें ईश्वरीपुरा वाड में अहमद हुसैन बाबा की सवारी, मेराज बाबा की सवारी, मसूम बाबा की सवारी, मिशन चौक नगीना मस्जिद में सुलेमान बाबा की सवारी, सुभाष वाड से मोती बाबा की सवारी, चांद शाह बाबा की सवारी, भट्टा मोहल्ला इमामबाड़ा से जावेद बाबा की सवारी, भारत चौक से हरी बाबा की सवारी, खिरहनी फाटक से शेख रज्जब की सवारी, एनकेजे से मुजावर जमील अहमद की सवारी, एपीसी की सवारी, डार्ल टिकुरिया से अज्जू बाबा की सवारी, आरिफ बाबा की सवारी, लखेरा से मुस्तकीम बाबा की सवारी, बरगावा से भैयाखान के घर पास से सवारी, पाठक वाड पानी की टंकी के सामने धूपू बाबा की सवारी एवं नई सवारी आजाद चौक धना उस्ताद का अखाड़ा धना का अखाड़ा जुलूस में शामिल होगा।

पत्रकार राजेश पांडे नहीं रहे

कटनी, यशभारत। वरिष्ठ पत्रकार एवं कटनी प्रेस क्लब के अध्यक्ष राजेश पांडे का बीती रात करीब 3 बजे लंबी बीमारी के बाद निधन हो गया। उनके निधन की खबर से पत्रकार जगत में शोक व्याप्त हो गया। हंसमुख एवं मिलनसार श्री पांडे के निधन से पत्रकार जगत को अपूरणीय क्षति हुई है। वे पिछले काफी समय से अस्वस्थ चल रहे थे। उनका उपचार भी चल रहा था। उनके निधन से क्षेत्र में शोक व्याप्त हो गया। उनकी अंतिम यात्रा आज सुबह 11 बजे विवेकानंद बाई नयागांव लखेरा से निकली गई। जिसमें बड़ी संख्या में सभी वर्गों के लोगों ने शामिल होकर दिवंगत आत्मा की शांति के लिए परमपिता परमेश्वर से कामना की। अंतिम संस्कार आयुध निर्माणी मुक्तिधाम में किया गया।

श्रीमती रामसखी बाई दुखद का निधन

कटनी, यशभारत। उपनगरीय क्षेत्र छपरवाह के प्रतिष्ठित नागरिक उमाशंकर शुक्ला व गिरजा शंकर शुक्ला की माताश्री एवं सेवानिवृत्त हेड टीसी स्व. बट्टीलाल शुक्ला की धर्मपत्नी श्रीमती रामसखी बाई शुक्ला का कल 7 अगस्त रविवार की शाम दुःखद निधन हो गया। 97 वर्षीय श्रीमती रामसखी बाई लंबे समय से अस्वस्थ चल रही थीं तथा घर पर ही चिकित्सकों की सलाह पर स्वास्थ्य लाभ ले रही थीं। उनके निधन की खबर से पूरे छपरवाह ग्राम में शोक व्याप्त हो गया। निवास से सुबह 10 बजे निकली अंतिम यात्रा में बड़ी संख्या में सभी वर्गों के लोगों ने शामिल होकर दिवंगत आत्मा की शांति के लिए परमपिता परमेश्वर से कामना की। उनका अंतिम संस्कार क्षेत्र में स्थित शुक्ला परिवार के पैतृक श्मशान में किया गया।

अनिल गौतम को मातृ शोक

कटनी, यशभारत। बहोरीबंद के पत्रकार अनिल सिंह गौतम की वयोवृद्ध मातृश्री का आज सोमवार की सुबह करीब 3 बजे बहोरीबंद स्थित निवास में आकस्मिक निधन हो गया। उनके निधन की खबर से क्षेत्र में शोक व्याप्त हो गया। जानकारी के मुताबिक उनका अंतिम संस्कार उनके कटनी स्थित गृह ग्राम बिलागांव के पैतृक मुकधाम में सुबह 11:30 बजे किया गया। अंतिम यात्रा में बड़ी संख्या में सभी वर्गों के लोगों ने शामिल होकर दिवंगत आत्मा की शांति के लिए परमपिता परमेश्वर से कामना की।

कोच गाइडेंस सिस्टम से लैस हुए कटनी के तीनों रेलवे स्टेशन

अब कोच खोजने यात्रियों को नहीं होना पड़ रहा परेशान

कटनी, यशभारत। रेलवे के द्वारा प्लेटफॉर्म में ट्रेनों की कोच पोजीशन बताने वाले कोच गाइडेंस सिस्टम लगाने का कार्य युद्धस्तर पर कराया जा रहा है। पश्चिम मध्य रेलवे के 37 रेलवे स्टेशनों के 107 प्लेटफॉर्मों में यह सुविधा पूर्ण की जा चुकी है। जिसमें से जबलपुर रेल मंडल के कटनी जंक्शन, कटनी साउथ व कटनी मुडवारा सहित 13 स्टेशनों के 38 प्लेटफॉर्मों में यह सुविधा यात्रियों को प्रदान की जा रही है। इससे यात्रियों को अपने निर्धारित कोच के पास पहुंचकर गाड़ी में चढ़ने में सुविधा हो रही है। रेलवे के मुताबिक जबलपुर रेल मंडल के जबलपुर, मदन महल, नरसिंहपुर, गाडवारा, पिपरिया, कटनी, कटनी साऊथ, कटनी मुडवारा, मैहर, सतना, रीवा, दमोह एवं सागर स्टेशनों पर कोच गाइडेंस सिस्टम लगा दिए गए हैं। आने वाले समय में यात्री सुविधाओं के लिए सभी छोटे स्टेशनों पर भी इस प्रणाली को लगाने का प्रयास रहेगा। इस पर आगे और तेज गति से कार्य किया जा रहा है। इस सुविधा के उपलब्ध होने से यात्री गाड़ी आने के पूर्व ही निर्धारित कोच के सामने स्थान पर आकर सामान सहित चढ़ने के लिए तैयार हो जाते हैं। प्लेटफॉर्म पर गाड़ी के समय भीड़भाड़ एवं इधर-उधर जाने में होने वाली कठिनाई से बचा जा सकता है। कोच के सामने भीड़ को कम करने में काफी मददगार साबित हो रही है। विशेषकर रात्रि के समय डिजिटल प्रभावी कलर युक्त लाइट होने के कारण यह डिसप्ले बोर्ड यात्रियों को दूर से ही दिख जाते हैं, जिससे कोच तक पहुंचने में अत्यधिक सुविधा होती है।

नॉन इंटरलॉकिंग के चलते रीवा-इतवारी एक्सप्रेस फिर रद्द

कटनी, यशभारत। दक्षिण पूर्व मध्य रेलवे के नागपुर मंडल में नॉन इंटरलॉकिंग कार्य किया जा रहा है। नॉन इंटरलॉकिंग कार्य के दौरान इस मार्ग से होकर गुजरने वाली कुछ गाड़ियों को निरस्त करने का निर्णय लिया गया है। इस नॉन इंटरलॉकिंग कार्य के दौरान रीवा से इतवारी के बीच कटनी जंक्शन होकर चलने वाली गाड़ी संख्या 11754 11753 रीवा इतवारी रीवा एक्सप्रेस भी निरस्त रहेगी। रेलवे के मुताबिक गाड़ी संख्या 11754 रीवा से इतवारी एक्सप्रेस अपने प्रारंभिक स्टेशन रीवा से 8 अगस्त, 10 अगस्त व 13 अगस्त को तथा वापसी में गाड़ी संख्या 11753 इतवारी से रीवा एक्सप्रेस अपने प्रारंभिक स्टेशन इतवारी से 9 अगस्त, 11 अगस्त व 14 अगस्त को निरस्त रहेगी। कि इसके पूर्व भी इस ट्रेन को इसी कार्य की वजह से निरस्त कर दिया गया था।

बिना वजह जंजीर खींचने वालों से रेलवे ने वसूला 8 लाख रूपए जुर्माना

चैन पुलिंग करने वालों पर कार्रवाई के लिए 42 टीमें गठित

कटनी, यशभारत। रेल सुरक्षा बल द्वारा बिना उचित कारण चैन पुलिंग करने वालों के विरुद्ध समय-समय पर अभियान चलाकर बीते जुलाई माह में 196 लोगों को बिना वजह जंजीर खींचते पकड़ा गया और रेल अधिनियम की धारा के तहत प्रकरण तैयार कर लगभग साढ़े 8 लाख रूपए जुर्माना वसूल किया गया। रेल सुरक्षा बल (आरपीएफ) द्वारा जबलपुर मंडल के अलग-अलग स्टेशनों पर बिना उचित कारण चैन पुलिंग करने वाले व्यक्तियों/यात्रियों पर कठोर कार्यवाही करने हेतु 42 विशेष टीमों का गठन किया गया है। वहीं सभी आरपीएफ पोस्ट प्रभारियों को रेलवे स्टेशनों, सेक्शन में बिना उचित कारण चैन पुलिंग करने वालों पर कार्यवाही करने के निर्देश दिए गए हैं। आरपीएफद्वारा 01 जुलाई से 31 जुलाई तक कार्यवाही करते हुये जबलपुर, कटनी, सतना, पिपरिया, मैहर, नई कटनी एवं सागर पर विशेष चौकियां की गईं। चैन पुलिंग चौकियों में 196 व्यक्तियों/रेल यात्रियों को अवैध रूप से चैन पुलिंग करते हुए पकड़ा गया। जिनके विरुद्ध रेल अधिनियम की धारा 141 के तहत प्रकरण दर्ज कर गिरफ्तार किया गया। जिन्हें रेलवे न्यायालय में प्रस्तुत कर उनसे 8 लाख 34 हजार 275 रूपए का अर्धदंड जुर्माने के रूप में वसूला गया है। इसी कड़ी में अलम चैन पुलिंग (एसीपी) से प्रभावित 30 अतिरिक्त ट्रेनों को एस्कोर्टिंग किया जाना शुरू किया गया है। यह अभियान आगे भी लगातार जारी रहेगा। प्रत्येक एसीपी करने वाले पर आरपीएफ नजर रखेगी। सभी यात्रियों से अनुरोध है कि बिना पर्याप्त कारणों के एसीपी न करें।



सनशाइन एकेडमी में मना रक्षाबंधन का त्योहार, बच्चों ने बनाई राखियां



कटनी, यशभारत। सनशाइन एकेडमी रायबाड़ा में राखी मेकिंग एक्टिविटी का आयोजन किया गया, जिसमें नन्हें बच्चों ने राखी के त्योहार के महत्व को समझा। बच्चों ने माचिस की तिल्ली, रंग बिरंगे कागज के टुकड़ों, रेशम के धागे और स्पाइली फेश से बनाई मनमोहक राखियां। इसमें बच्चों ने उत्साह पूर्वक भाग लिया, बच्चों ने मनमोहक राखियां बनाकर अपनी प्रतिभा का प्रदर्शन किया। बच्चों को रक्षाबंधन के पर्व का महत्व बताया कि यह भाई बहन के सेह का प्रतीक है। यह त्योहार भाई बहन के पवित्र रिश्ते को मजबूत बनाता है। स्कूल प्रांगण में बहनों ने अपने भाइयों की कलाई पर राखी बांधी। भाइयों ने उपहार के रूप में अपनी बहन को चॉकलेट दी। विद्यालय की निर्देशिका श्रीमति जूही जैन का इस एक्टिविटी को करवाने का उद्देश्य यह था कि बच्चे त्योहार के महत्व को समझें। विद्यालय में संपन्न हुए इस कार्यक्रम में शिक्षिकाओं ने बच्चों का सहयोग किया।



रीटी थाने में शांति समिति की बैठक, पर्व शांतिपूर्वक मनाने की अपील

कटनी/रीटी, यशभारत। आने वाले समय में पड़ने वाले अलग-अलग धर्मों के पर्वों को शांतिपूर्वक संपन्न कराने शांति समिति की बैठकों का दौर शुरू हो गया है। पुलिस अधीक्षक सुनील कुमार जैन के निर्देश पर शहर व ग्रामीण क्षेत्रों के थाना प्रभारी थानों में बैठकों का आयोजन कर पर्वों को शांतिपूर्वक मनाने की अपील कर रहे हैं। इसीतारतम्य में कल शनिवार को रीटी थाना में शांति समिति की बैठक का आयोजन किया गया। बैठक में तहसीलदार, रीटी थाना प्रभारी सतीश तिवारी ने उपस्थित लोगों से मोहर्रम, रक्षाबंधन, कजलियां व जन्माष्टमी पर्व शांति पूर्वक मनाने की अपील की। बैठक में सभी जनपद सदस्य, डेवट्टर विश्वास त्रिपाठी, विद्युत विभाग के जेई, आसपास क्षेत्र के गणमान्य नागरिक उपस्थित रहे।

Tuesday Offer @ 99/- Available On All Seats Except Recliners

From 11th August 2022

CINEMAZONE CINEMA KATNI

Advance Booking Open

9:00 AM 11:15 AM
1:30 PM 3:45 PM
6:00 PM 8:15 PM
10:30 PM

Mittal MALL

paytm

book my show

TIMINGS MAY CHANGE FOR CURRENT UPDATE VISIT ON BOOK MY SHOW & PAYTM
2nd Floor, Mittal Mall, Beside Mittal Enclave, Collectorate Road, Katni M.P.
Contact No. 9993123830

हनुमान मंदिर में हुआ शिवलिंग निर्माण व भंडारा



बाल गंगाधर तिलक वाई क्रमांक 1 सत्संग गली नंबर 3 में हनुमान मंदिर में हर वर्ष की तरह इस वर्ष भी शिवलिंग का निर्माण किया गया। भंडारे का कार्यक्रम भी रखा गया। जिसमें उपस्थित पार्षद राजकिशोर यादव, वंदना यादव, मुस्कान गुप्ता, रोशनी गुप्ता, सोनम विश्वकर्मा, सुलेखा राजक, सुधि, वर्षा एवं अभिषेक गुप्ता उपस्थित रहे।

एम.जी.एम. स्कूल/कॉलेज ऑफ नर्सिंग

प्रवेश प्रारंभ Ph. : 07622 - 405074, Mob. 7771001902 प्रवेश प्रारंभ
Email. : mgmnursingkte@gmail.com | Website : mgmnursingcollege.com
जिले के सर्वप्रथम पोस्ट बेसिक BSc. नर्सिंग कॉलेज में प्रवेश प्रारंभ
डिप्लोमा जी.एन.एम. नर्सिंग उत्तीर्ण छात्र-छात्राओं को पोस्ट बेसिक BSc. डिग्री नर्सिंग कोर्स करने का सुनहरा अवसर दो वर्षों में BSc. नर्सिंग करें।

क्र.	पाठ्यक्रम	अवधि	शैक्षणिक अर्हता
1	बी.एस.सी. (नर्सिंग)	4 वर्ष	12 वीं (बायो/लॉजी)
2	जी.एन.एम. (नर्सिंग)	3 वर्ष	12 वीं
3	पोस्ट बेसिक बी.एस.सी. (नर्सिंग)	2 वर्ष	GNM उत्तीर्ण

छात्रावास एवं मेस (भोजन) की सुविधा
जिला अस्पताल कटनी, मनोरोग चिकित्सालय इंदौर में प्रशिक्षण
मायन्ता प्राय - इण्डियन नर्सिंग काउंसिल नई दिल्ली, म.प्र. चिकित्सा शिक्षा विभाग भोपाल, म.प्र. स्टेट नर्सिंग काउंसिल भोपाल, म.प्र. मेडिकल यूनिवर्सिटी जबलपुर

मग्न में एक लाख सरकारी पदों पर जल्द भर्तियां पदों पर जल्द होंगी भर्तियां

हितग्राहीमूलक योजनाओं के लिए चलेगा अभियान

भोपाल, यशभारत। देश की पांच ट्रिलियन डालर की अर्थव्यवस्था बनाने के लिए मध्य प्रदेश 550 बिलियन डालर का योगदान देगा। प्रदेश में अगले एक साल में एक लाख सरकारी पदों पर जल्द भर्तियां की जाएंगी। हितग्राहीमूलक योजनाओं के लक्ष्य शत-प्रतिशत प्राप्त करने के लिए विशेष अभियान चलाया जाएगा। पूंजीगत व्यय के लिए 48 हजार करोड़ रुपये का प्रविधान किया गया है। कृषि विविधीकरण के लिए किसानों को प्रोत्साहित किया जा रहा है।



SHIVRAJ SINGH CHOUHAN EKNAT

22 में प्रदेश ने 19.74 प्रतिशत की विकास दर चार प्रतिशत पूंजीगत व्यय किया जा रहा है।

प्राम की है। राज्य में सकल घरेलू उत्पाद का रोजगार हमारी सबसे बड़ी प्राथमिकता है और

लाजिस्टिक हब बनाने की तैयारी

प्रदेश को लाजिस्टिक हब बनाने की दिशा में काम किया जा रहा है। नगरीय निकायों के वित्तीय प्रबंधन के लिए प्रदेश में लगभग छह सौ करोड़ रुपये की अनुपयोगी संपत्तियों को चिह्नित करके विक्रय किया गया है। विकास में नागरिकों की सहभागिता बढ़ाने के लिए नगर गौरव दिवस का आयोजन किया जा रहा है। राज्य सांख्यिकी आयोग का गठन करके विकासखंड से लेकर राज्य स्तर तक आंकड़ों को एकत्र करने उनका विश्लेषण किया जाएगा। प्रदेश में जल नीति और सहकारिता नीति भी तैयार की जा रही है।

कंपाउंडर ने क्लिनिक में डॉक्टर से किया रेप पीड़िता ने घर में खाया जहर, अस्पताल में भर्ती

भोपाल, यशभारत। भोपाल में 36 साल की डॉक्टर के साथ उसके क्लिनिक के काम करने वाला कंपाउंडर कथित तौर पर काफी समय से रेप कर रहा है। पीड़िता ने गुरुवार को गौतम नगर स्थित अपने घर में आरोपी से विवाद के बाद जहरीली गोली खा ली। अस्पताल से सूचना मिलने के बाद तलैया पुलिस ने टीला जमालपुरा थाने को इसकी सूचना दी। इसके बाद रेप का मामला दर्ज किया गया। पीड़िता एक निजी क्लिनिक चलाती है। उसने पुलिस को बताया कि उसने कंपाउंडर को अपने क्लिनिक में काम पर रखा था। 2019 में, उसने पहली बार उसके साथ रेप किया। उसके बाद वह कई बार उसका रेप कर चुका है और घटना के बारे में किसी को बताने पर बदनाम करने की धमकी दे रहा है। पुलिस ने बताया कि करीब पांच से छह दिन पहले जब पीड़िता लापता हुई थी तो गौतम नगर थाने में शिकायत दर्ज कराई गई थी लेकिन वह बाद में लौट आया बताया गया है कि गुरुवार सुबह आरोपी और पीड़िता के बीच किसी बात को लेकर विवाद हो गया जिसके बाद उसने अपने घर में जहरीला पदार्थ खा लिया। महिला द्वारा यह कदम उठाने के पीछे के सही कारण का फिलहाल पता नहीं चला है। उसके बयान दर्ज करने पर मामला साफ होगा। फिलहाल उसका अस्पताल में इलाज चल रहा है।



टक्कर के बाद मुझे नहीं था होश

एम्स में भर्ती गोपाल नगर बी सेक्टर निवासी बिजली कंपनी में कार्यरत शैलेंद्र श्रीवास ने बताया कि आइटीआइ से आगे सीपीआरआइ के सामने किसी कार चालक ने पीछे से हमारी बाइक में टक्कर मार दी। बाइक पर मैं, मेरी पत्नी व दो बच्चे सवार थे। टक्कर के बाद मैं बेहोश हो गया और फिर खुद अस्पताल में पाया। हम शाहजहानाबाद स्थित अपनी बहन के घर से वापस लौट रहे थे। पता चला है हमारे बाद चालक ने तीन-चार वाहनों को भी टक्कर मारी और उसके बाद कार पलट गई।

ये मौसम प्रणालियां हैं सक्रिय

मौसम विज्ञान केंद्र के पूर्व वरिष्ठ मौसम विज्ञानी अजय शुक्ला ने बताया कि वर्तमान में बंगाल की खाड़ी के पश्चिम क्षेत्र में एक अति कम दबाव का क्षेत्र बना हुआ है। इसके मंगलवार तक अवबाद के क्षेत्र में परिवर्तित होकर आगे बढ़ने की संभावना है। मानसून ट्रफ जेसलमेर, कोटा, रायसेन, सिवनी, दुर्ग से होते हुए बंगाल की खाड़ी तक बना हुआ है। पश्चिमी राजस्थान में हवा के ऊपरी भाग में एक चक्रवात बना हुआ है। पश्चिमी उत्तर प्रदेश एवं पूर्व मध्य अरब सागर में भी हवा के ऊपरी भाग में चक्रवात मौजूद हैं।

अगले एक वर्ष में एक लाख सरकारी पदों पर भर्ती की जाएंगी। हितग्राहीमूलक योजनाओं के लक्ष्य प्राप्त के लिए अभियान चलाया जाएगा। प्रदेश में कृषि विविधीकरण योजना के अंतर्गत गेहूं और धान के स्थान पर दाल, रागी, जौ, मोटे अनाज, कोदो-कुटकी, रामतिल, तिल, मसाले, औषधीय फसलें, फलों और सब्जियों के उत्पादन को बढ़ावा दिया जा रहा है। राज्य प्राकृतिक कृषि बोर्ड का गठन किया है। किसानों को अपनी उपज का विक्रय घर से ही करने के लिए फार्म गेट एप लागू किया है।

साढ़े 18 हजार शिक्षकों की भर्ती की

मुख्यमंत्री ने बताया कि वर्ष 2021 के राष्ट्रीय उपलब्धि सर्वे में मध्य प्रदेश देश में पांचवें स्थान पर पहुंच गया है। आंगनवाड़ी को गोद लेने का अभियान चलाया है। उच्च गुणवत्ता वाले 9200 सीएम राइज स्कूल खोले जा रहे हैं। साढ़े 18 हजार शिक्षकों की भर्ती की गई है। भोपाल के गांधी चिकित्सा महाविद्यालय में सत्र 2022-23 से एमबीबीएस की पढ़ाई हिंदी माध्यम में प्रारंभ की जा रही है। छह इंजीनियरिंग कालेजों में बोटिक और छह पॉलिटेक्निक में डिप्लोमा पाठ्यक्रम को हिंदी में पढ़ाई की व्यवस्था की गई है।

मग्न में सरकारी नौकरियों में हड़तक का कितना प्रतिनिधित्व, सामान्य प्रशासन विभाग ने HC में दी जानकारी

भोपाल, यशभारत। मध्य प्रदेश में सरकारी नौकरियों में अन्य पिछड़ा वर्ग का प्रतिनिधित्व 13.6 फीसदी है। यह पहला मौका है जब सामान्य प्रशासन विभाग ने सरकारी नौकरियों में अन्य पिछड़ा वर्ग की हिस्सेदारी से संबंधित डेटा हाईकोर्ट के समक्ष रखा है। ओबीसी आरक्षण को बढ़ाकर 27 फीसदी करने को लेकर अंतिम सुनवाई 16 अगस्त को सुनवाई होगी। उससे पहले यह डेटा अदालत में रखा गया है। एडवोकेट रामेश्वर ठाकुर ने कहा, मार्च 2019 से 60 से ज्यादा याचिकाएं अदालत में पेंडिंग हैं। मध्य प्रदेश हाईकोर्ट में पेंडिंग इन याचिकाओं में ओबीसी आरक्षण को 27 फीसदी करने की मांग की गई है। इस याचिकाओं के प्रतिनिधित्व संबंधित डेटा को प्रस्तुत विभिन्न विभागों में 27 फीसदी आरक्षण पर फिलहाल रोक लगाई है हाईकोर्ट ने निर्देश दिया कि ओबीसी कमीशन का गठन किया जाए और सरकारी सेवाओं में ओबीसी के प्रतिनिधित्व संबंधित डेटा को प्रस्तुत किया जाए। सामान्य प्रशासन विभाग के द्वारा जो डेटा प्रस्तुत किया गया उसमें बताया गया है कि सरकारी नौकरियों के कुल स्वीकृत पद 3,21,944 हैं।

अब पांच वर्षों के लिए दिए जाएंगे रेत खदानों के ठेके, नई रेत नीति अगले वर्ष

भोपाल, यशभारत। प्रदेश की नई रेत नीति अगले साल आएगी। इसके प्रारूप पर मंथन शुरू हो गया है। सरकार तीन के बजाय पांच वर्ष के लिए ठेका दे सकती है। जानकारों का मानना है कि इससे ठेकेदारों को दो साल ज्यादा काम करने का मौका मिलेगा, तो रेत के दाम नियंत्रित रहेंगे। वहीं जिला स्तर पर छोटे समूह बनाकर खदानें नीलाम करने की तैयारी है। रेत सहित अन्य खनिजों के उत्खनन के लिए नदी के आकार, हर साल जमा होने वाली रेत की मात्रा, रेत निकालने से पर्यावरण पर पड़ने वाले प्रभाव, क्षेत्र की जनसंख्या सहित 32 बिंदुओं पर सर्वे रिपोर्ट तैयार की जाएगी। जिसे सार्वजनिक कर दावे-आपत्ति मांगे जाएंगे। इस रिपोर्ट के आधार पर उत्खनन की कार्ययोजना तैयार की जाएगी, जिसका अनुमोदन राज्य पर्यावरण मूल्यांकन समिति (स्टेट इन्वायरमेंट अंजल कमेटी) करेगी। वर्ष 2023 में प्रदेश में नई रेत नीति लागू होगी है। जिसकी तैयारी शुरू हो गई है। इस बार तहसील स्तर पर रेत खदानों के समूह बनाकर नीलामी की जाएगी। नीलामी स्थानीय स्तर पर होगी। जिसके पूरे अधिकार कलेक्टरों को रहेंगे। वे परादर्शी प्रक्रिया से खदानें नीलाम करेंगे। वर्षाकाल के बाद कलेक्टर रेत सहित जिले में मौजूद अन्य खनिजों के भंडारण की स्थिति का आकलन शुरू कर देंगे। इसके आधार पर रायल्टी की दरें तय की जाएंगी। जिन खदानों को पहले ठेकेदारों ने वापस किया है उन्हें भी जून 2023 तक के लिए ही ठेके पर दिया जा रहा है। उल्लेखनीय है कि कमल नाथ सरकार ने वर्ष 2019 में रेत नीति बनाई थी, जिसमें जिला स्तर पर खदानों का समूह बनाकर नीलामी की गई थी। कम समय के लिए खदान मिलने के कारण ठेकेदारों ने रेत के दाम बढ़ाकर रखे। ताकि रायल्टी की राशि निकालने के साथ अच्छी बचत भी हो सके।

14 जिलों की खदानों नौ माह के ठेके पर

बैतूल, नरसिंहपुर और ग्वालियर जिले की रेत खदानें हाल ही में फिर से नीलाम की गई हैं। इनका ठेका नौ माह के लिए दिया गया है। जबकि अशोकनगर, रतलाम, गुना, आलीराजपुर, मंडसौर, आगर-मालवा और शाजापुर जिले की खदानें नीलाम की जा रही हैं। इनकी प्रक्रिया शुरू कर दी गई है। जबकि सिवनी, डंडौरी, बुरहानपुर की खदानों की नीलामी के लिए जल्द निविदा प्रक्रिया शुरू की जाएगी।

तय मात्रा से अधिक रेत नहीं निकाल पाएंगे ठेकेदार

खदानों से तय मात्रा में ही रेत निकाली जाए, यह जिम्मा कलेक्टरों का रहेगा। इसलिए जिला खनिज अधिकारी हर माह खदानों का निरीक्षण करेंगे। वहीं रेत के अवैध उत्खनन और परिवहन पर नजर रखी जाएगी। कलेक्टर इसकी भी रिपोर्ट लेंगे।

खनिज नाके लगाए जाएंगे

जानकार बताते हैं कि इस बार की रेत नीति में भी खनिज नाका का प्रविधान करने पर विचार किया जा रहा है। नाके लगाने के साथ उन पर सीसीटीवी कैमरों की व्यवस्था भी की जाएगी। इससे नाकों से गुजरने वाली रेत की गाड़ियों की निगरानी तो होगी ही, अवैध परिवहन और झगड़ों की स्थिति पर जिम्मेदारों के खिलाफ कार्रवाई करने में भी आसानी होगी।

220 से 1234 करोड़ पहुंची कमाई

मध्य प्रदेश को वर्ष 2019 तक रेत से 220 से 250 रुपये राजस्व मिलता था। वर्ष 2019 की रेत नीति के बाद इसमें बढ़ोतरी हुई। इससे प्रदेश को औसतन 1234 करोड़ रुपये राजस्व मिलने लगा। प्रदेश की सबसे बड़ी नर्मदापुरम रेत खदान से सरकार को सी करो? रुपये मिलने की उम्मीद थी पर वर्ष 2019 की नीलामी में इस खदान के लिए 217 करोड़ की बोली लगी। यह ठेका निरस्त हुआ, तो वर्ष 2021 में खदान दोबारा 261 करोड़ रुपये में नीलाम हुई।

तेज रफ्तार कार का कहर, आधा दर्जन से अधिक वाहनों को मारी टक्कर, पुलिया से टकराकर पलटी

भोपाल, यशभारत। राजधानी में रविवार रात करीब साढ़े आठ बजे जेके रोड पर एक तेज रफ्तार कार ने एक के बाद एक नौ दोपहिया वाहनों को टक्कर मार दी। जोरदार टक्कर लगने से कई वाहन सड़क के किनारे फुटबाल की तरह उछलते चले गए। टक्कर मारने के बाद भागने के फेर में तेज रफ्तार कार पुलिया से टकराकर हवा में उछलकर पलट गई। कार चालक के बाहर निकलते ही भीड़ ने उसकी जमकर पिटाई कर दी। अशोका गार्डन पुलिस ने इस मामले में कार के मुताबिक पिपलानी के इंद्रपुरी सी सेक्टर के पते पर रजिस्टर्ड कार का चालक प्रभात चौराहे की तरफ से तेज रफ्तार में आ रहा था। इस दौरान जेके रोड पर बाइक और स्कूटरों पर सवार महिलाओं और पुरुषों को पीछे से टक्कर मारता हुआ निकल गया। चश्मदीद नितिन ने बताया कि करीब नौ दोपहिया वाहनों को उसने टक्कर मारी थी और आगे जाकर जेके रोड पर पुलिया से टकराकर

उसकी कार पलट गई। हादसे के कार चालक ने कार से निकलकर भागने की कोशिश की लेकिन लोगों ने उसे पकड़ लिया और पिटाई शुरू कर दी, मौके पर पहुंची पुलिस ने चालक को भीड़ से निकालकर हिरासत में लिया। हिट एंड रन के गंभीर मामले में देर रात तक पुलिस अधिकारी चुप्पी साधे रहे। सभी घायलों को एम्स में भर्ती कराया गया है। इधर, कार चालक को मेडिकल के लिए हमीदिया अस्पताल ले जाया गया है। देर रात पुलिस ने बताया कि कार की टक्कर दोपहिया सवार शैलेंद्र श्रीवास 40 साल, आरती श्रीवास 37, अमिता श्रीवास पांच साल, शान श्रीवास ढाई साल घायल हैं, जिन्हें एम्स में भर्ती कराया गया है। पुलिस के अनुसार कार चालक इंद्रपुरी सी सेक्टर निवासी तरुण वायकर फार्मा सेक्टर से जुड़ा बिजनेस करता है। लेकिन पुलिस ने यह नहीं बताया कि तरुण वायकर की उम्र क्या है? उसके पिता का नाम क्या है, और कार में उसके साथ कौन-कौन थे?

परिषद अध्यक्ष के लिए की रायसुमारी, नहीं हो सका एक नाम तय पर्यवेक्षक ने पार्षदों से चर्चा कर जानी राय, अब संगठन करेगा फैसला

भोपाल, यशभारत। नगर निगम परिषद अध्यक्ष के लिए रविवार को जिला भाजपा कार्यालय में रायसुमारी का दौर चला। यहां पर राज्यसभा सदस्य और भोपाल की पर्यवेक्षक कविता पाटीदार ने सभी पार्षदों से अध्यक्ष के लिए एक - एक कर चर्चा की और उनकी राय जानी। काफी देर तक चली चर्चा में अध्यक्ष पद के लिए किसी एक नाम पर सहमति नहीं बन सकी। इससे अब पर्यवेक्षक एक रिपोर्ट तैयार कर प्रदेश नेतृत्व को भेजेंगी। इसके बाद संगठन ही अध्यक्ष पद के लिए आखिरी फैसला लेगा। इस दौरान जिलाध्यक्ष सुमित पचौरी और महापौर मालती राय भी मौजूद थीं।



इन नामों को लेकर चल रही है चर्चा

नगर परिषद अध्यक्ष के लिए अभी तक किशन सूर्यवंशी, रविंद्र यात्री, राजेश हिंगोरीनी और सुरेंद्र वाडीका के नाम पर चर्चा चल रही थी। इनमें से रविंद्र और किशन प्रबल दावेदार बताए जा रहे हैं, लेकिन इसी बीच देवेन्द्र भार्गव का नाम भी अनाक से चर्चा में आया है। अन्य पिछड़ा वर्ग से महापौर और जिला पंचायत अध्यक्ष होने की वजह से भाजपा की मंशा है कि अध्यक्ष का पद सामान्य या फिर एससी वर्ग के लिए हो। यदि सामान्य पर सहमति बनती है तो भार्गव का अध्यक्ष बना तय है। यह संघ की पृष्ठभूमि से है, नरसिंहपुर और शिवपुरी में संगठन मंत्री रह चुके हैं।

इनका कहना है

राज्यसभा सदस्य और पर्यवेक्षक कविता पाटीदार ने सभी पार्षदों से चर्चा की है। इस दौरान महापौर भी मौजूद थीं, अब वह प्रदेश नेतृत्व से चर्चा कर संगठन को रिपोर्ट पेश करेंगी। इसके बाद अध्यक्ष को लेकर संगठन ही आखिरी निर्णय लेगा।

सुमित पचौरी, जिलाध्यक्ष, भाजपा

भोपाल और नर्मदापुरम संभाग में भारी वर्षा होने की आशंका

भोपाल यशभारत। अलग-अलग स्थानों पर सात मौसम प्रणालियां सक्रिय हैं। मानसून ट्रफ भी मध्यप्रदेश के रायसेन, सिवनी होकर गुजर रहा है। मौसम विज्ञानियों के मुताबिक बंगाल की खाड़ी में अति कम दबाव का क्षेत्र बन गया है। इसके मंगलवार को अवदाब के क्षेत्र में परिवर्तित होकर आगे बढ़ने की संभावना है। जिसके असर से सोमवार से पूरे प्रदेश में वर्षा होने की संभावना है विशेषकर भोपाल, जबलपुर एवं नर्मदापुरम संभागों के जिलों में कहीं-कहीं भारी वर्षा भी हो सकती है। उधर रविवार को सुबह साढ़े आठ बजे से शाम साढ़े पांच बजे तक सीधी 50, मंडला में 17, उज्जैन में 14, ग्वालियर में 12.7, सतना में 10 इंचों में 9.2, नौरांग में नौ, रतलाम में पांच, मलाजखंड में पांच, खंडवा में पांच, छिंदवाड़ा में दो, खजुराहो में दो, शिवपुरी में दो, जबलपुर में 1.6, धार में एक, सागर में 0.6, गुना में 0.4 मिलीमीटर वर्षा हुई। मौसम विज्ञान केंद्र से मिली जानकारी के मुताबिक विभिन्न स्थानों पर बनी मौसम प्रणालियों के कारण एक बार फिर रुकड़रुककर वर्षा होने का सिलसिला शुरू हो गया है। सोमवार से प्रदेश के अधिकतर जिलों में वर्षा होने की संभावना है। वर्षा का सिलसिला चार पांच दिन तक बना रहने के भी आसार हैं।

लम्पी के खिलाफ ऐक्शन मोड में मध्य प्रदेश सरकार अडवाइजरी जारी कर बताए बचने के उपाय



भोपाल, यशभारत। मध्य प्रदेश के सीमावर्ती राज्यों में लम्पी स्किन डिजीज की पुष्टि के मद्देनजर राज्य शासन ने एडवाइजरी जारी की है। भारत सरकार द्वारा जारी एडवाइजरी के संबंध में पशुपालन विभाग के संबंधित अधिकारियों से कहा गया है कि गाइड-लाइन अनुसार रोग की पहचान एवं नियंत्रण के लिये सदैव सजग रहें। लक्षण दिखाई देने पर नमूने एकत्रित कर निर्धारित प्रपत्र में जानकारी राज्य पशु रोग अन्वेषण प्रयोगशाला भोपाल को भेजें। लम्पी स्किन डिजीज पशुओं की वायरल बीमारी है, जो पाँक्स वायरस से मच्छर, मक्खी आदि से एक पशु से दूसरे पशु में फैलती है। शुरुआत में हल्का बुखार दो-तीन दिन के लिए रहता है। इसके बाद पूरे शरीर को चमड़ी में 2-3 सेंटीमीटर की गठानें निकल आती हैं। ये गठान गोल उभरी हुई होती हैं, जो चमड़ी

के साथ मांसपेशियों को गहराई तक जाती हैं और मुंह, गले एवं श्वास नली तक फैल जाती हैं। साथ ही लिम्फ नोड, पैरों में सूजन, दुग्ध उत्पादन में कमी, गर्भपात, बाइपसन और कभी-कभी पशु की मृत्यु भी हो जाती है।

अडवाइजरी में ये निर्देश

संचालक डॉ. आरके. मेहिया ने बताया कि अधिकतर संक्रमित पशु दो-तीन सप्ताह में ठीक हो जाते हैं, लेकिन दूध उत्पादकता में कमी कई सप्ताह तक बनी रहती है। मृत्यु दर एक से 5 प्रतिशत और संक्रामकता दर 10 से 20 प्रतिशत होती है। संक्रमण दर एवं मृत्यु दर के डेटा निर्धारित प्रपत्र में डीएचएडी को भेजा जाता है। संक्रमित पशु को स्वस्थ पशु से तत्काल अलग करें। संक्रमित क्षेत्र में बीमारी फैलाने वाले मक्खी-मच्छर को रोकथाम के लिये आवश्यक कदम उठाएं। संक्रमित क्षेत्र से अन्य क्षेत्रों में पशुओं का आवागमन प्रतिबंधित करें। संक्रमित क्षेत्र के बाजार में पशु बिक्री, पशु प्रदर्शनी, पशु संबंधित खेल आदि पर पूर्णतः प्रतिबंध लगाएं। संक्रमित पशु का सैंपल लेते समय पीपीई किट सहित सभी सुरक्षात्मक उपाय अपनाएं। संक्रमित पशु प्रक्षेत्र, घर आदि जगहों पर साफ-सफाई, जीवाणु एवं विषाणुनाशक रसायन का प्रयोग करें।

देश भर में एक ही दिन पर्व मनाने की तिथि कराने पर ज्योतिषियों का हुआ मंथन

भोपाल, यशभारत। ज्योतिष मठ संस्थान द्वारा भोपाल के नेहरू नगर विज्ञान एवं प्रौद्योगिक संस्थान के सभागृह में आयोजित महर्षि राष्ट्रीय ज्योतिष सम्मेलन में योतिष विद्या पर हुए मंथन पर निकल कर आया कि ज्योतिष विद्या का सही ज्ञान आपके भूत, वर्तमान व भविष्य को सटीक जानकारी देता है, लेकिन कुछ लोगों द्वारा इस विद्या को गलत प्रचारित किया जा रहा है। ज्योतिष को टोटके व झाड़ू-फूक जैसे चीजों से बचना चाहिए। सम्मेलन में भोपाल सहित अयोध्या, मथुरा, काशी, त्रिभुवन, हरिद्वार, दिल्ली, मुंबई, इंदौर, उज्जैन के साथ ही अन्य शहरों से 250 ज्योतिषाचार्य आए। सम्मेलन में ज्योतिषाचार्य व्यक्ति भी छोटी-छोटी बातों को ध्यान में रखकर नवग्रह को बलवान बना सकता है। हिंदू धर्म के त्योहारों की तिथि हो रहे मद्देन के लिए सरकार को एक राष्ट्रीय पांचांग बनाना चाहिए। पहले सत्र में कुंभ रहस्यम, नवग्रह रहस्यम पुस्तक का विमोचन हुआ। ज्योतिषियों का सम्मान किया गया। दूसरे सत्र में गुरु-नक्षत्रों के दोष दूर करने के लिए पीपल, बरगद सहित अन्य पेड़ों की पूजा करने की जानकारी ज्योतिषियों ने दी। साथ ही भारतीय संस्कृति में आए बदलाव पर मंथन किया। ज्योतिषियों ने कहा कि आधुनिक युग में लोग तीज-

त्योहार मनाना भूलते जा रहे हैं। माता-पिता का रोजाना आशीर्वाद लेना भूल गए हैं। माता-पिता व गुरुओं के आशीर्वाद लेने से भी गृह-नक्षत्र अच्छे रहते हैं।

इंटनेट मीडिया पर गलत परोसा जा रहा

उज्जैन से आए छड़ी वाले बाबा महंत डा जयेंद्र कीर्ति ने कहा कि इंटनेट मीडिया पर ज्योतिष विद्या के बारे में गलत परोसा जा रहा है। इस पर रोक लगनी चाहिए। कंप्यूटर पर भी ज्योतिष विद्या की जानकारी 100 सटीक नहीं मिलती है। ऐसे ज्योतिषी जिन्हें ज्ञान कम है, वो 10 से 20 साल तक ज्योतिष विद्या का ज्ञान प्राप्त करें, तब लोगों को सही जानकारी दें। मैंने 35 देशों की यात्रा की है, ज्योतिष विद्या को बढ़ाने का काम रहा हूँ।

एक तिथि करना आसान नहीं

जबलपुर से आए लाला रामस्वरूप पांचांग के संपादक प्रहलाद पटेल ने कहा कि पूरे देश में त्योहारों के मुहूर्तों की तिथि एक साथ करना आसान नहीं है, क्योंकि तिथियाँ सूर्य उदय पर निर्भर करती हैं। अलग-अलग शहर में सूर्य उदय का समय में अंतर आता है।

एप बताएगा प्रापटी की दरें, संपत्ति के फर्जीवाड़े पर लगेगी रोक

भोपाल यशभारत। पंजीयन विभाग जल्द ही संपदा टू एप शुरू करने की तैयारी में है। इस पर तेजी से काम चल रहा है। इसकी खासियत यह रहेगी कि इस एप के जरिये आम आदमी अपने मोबाइल फोन पर आसानी से पता कर सकेगा कि शहर में किस जगह प्रापटी महंगा और कहाँ सस्ती है। साथ ही जमीन से संबंधित फर्जीवाड़ों पर भी रोक लगेगी। दरअसल कृषि भूमि और घर की रजिस्ट्री कराने के लिए खसरे में प्रापटी का नामांतरण और बंटान होने पर ही यह साफ्टवेयर काम करेगा। इसके द्वारा खसरे में गलत जानकारी का भी पता चल जाएगा। इसके लिए एप में 900 से ज्यादा संपत्ति का मानचित्रण (प्रापटी की मैपिंग) किया गया है, इनमें जिले के चार हजार से ज्यादा स्थान हैं। बताया जा रहा है कि नए साल के पहले महिने में इस एप की सुविधा मिलना शुरू हो जाएगी। हालांकि अभी काम चलने की वजह से अधिकारी कुछ भी बोलने से बच रहे हैं। इस एप की मदद से लोग जमीन का खसरा नंबर डालकर भी संबंधित कलेक्टर गाइडलाइन की तय दरें पता कर सकेंगे। इसमें



निगम सीमा में खरीद-बिक्री होने पर आएगा मैसेज

इस एप में खसरा नंबर और प्रापटी की जानकारी होने का नगर निगम को भी फायदा होगा। इसके जरिये यदि नगर निगम सीमा में प्रापटी की खरीद-फरोख होती है तो इसका मैसेज निगम के पास पहुंच जाएगा। इससे निगम का संपत्ति कर वसूलने में आसानी होगी।

...तो साफ्टवेयर नहीं करेगा काम

ग्रामीण क्षेत्र में कृषि या घर की रजिस्ट्री कराने के लिए प्रापटी का नामांतरण और बंटान खसरे में होना आवश्यक है। ऐसे नहीं होने पर साफ्टवेयर आगे की प्रक्रिया नहीं करेगा।

यह हैं एप की खासियत

- भारी-भरकम पेज आधारित कलेक्टर गाइडलाइन की नहीं पड़ेगी आवश्यकता।
- प्रापटी टैक्स और जमीन की खरीद-फरोख में आएगी पारदर्शिता।
- किसी के नाम की जमीन कोई दूसरा नहीं बेच सकेगा, फर्जीवाड़ा करने पर आएगा मैसेज।
- नामांतरण और बंटान न होने पर साफ्टवेयर नहीं करेगा काम।

रीवा-इतवारी एक्सप्रेस फिर रद्द

नागपुर मंडल में नॉन इंटरलॉकिंग कार्य के चलते रेलवे ने दूसरी बार रद्द की ट्रेन



कटनी, यशभारत। दक्षिण पूर्व मध्य रेलवे के नागपुर मंडल में नॉन इंटरलॉकिंग कार्य किया जा रहा है। नॉन इंटरलॉकिंग कार्य के दौरान इस मार्ग से होकर गुजरने वाली कुछ गाड़ियों को निरस्त करने का निर्णय लिया गया है। इस नॉन इंटरलॉकिंग कार्य के दौरान रीवा से इतवारी के बीच कटनी जंक्शन होकर चलने वाली गाड़ी संख्या 11754/11753 रीवा-इतवारी-रीवा एक्सप्रेस भी निरस्त रहेगी। रेलवे के मुताबिक गाड़ी संख्या 11754 रीवा से इतवारी एक्सप्रेस अपने प्रारंभिक स्टेशन रीवा से 08 अगस्त, 10 अगस्त व 13 अगस्त को तथा वापसी में गाड़ी संख्या 11753 इतवारी से रीवा एक्सप्रेस अपने प्रारंभिक स्टेशन इतवारी से 09 अगस्त, 11 अगस्त व 14 अगस्त को निरस्त रहेगी। गौरतलब है कि इसके पूर्व भी इस ट्रेन को इसी कार्य की वजह से निरस्त कर दिया गया था।

चैन पुलिंग करने वालों पर कार्टवाई के लिए 42 टीमों गठित



कटनी, यशभारत। रेल सुरक्षा बल द्वारा बिना उचित कारण चैन पुलिंग करने वालों के विरुद्ध समय-समय पर अभियान चलाकर बोते जुलाई माह में 196 लोगों को बिना वजह जंजीर खींचते पकड़ा गया और रेल अधिनियम की धारा के तहत प्रकरण तैयार कर लगभग साढ़े 8 लाख रूपए जुर्माना वसूल किया गया। रेल सुरक्षा बल (आरपीएफ) द्वारा जबलपुर मंडल के अलग-अलग स्टेशनों पर बिना उचित कारण चैन पुलिंग करने वाले व्यक्तियों/यात्रियों पर कठोर कार्यवाही करने हेतु 42 विशेष टीमों का गठन किया गया है। वहीं सभी आरपीएफ पोस्ट प्रभारियों को रेलवे स्टेशनों, सेक्शन में बिना उचित कारण चैन पुलिंग करने वालों पर कार्यवाही करने के निर्देश दिए गए हैं। आरपीएफ द्वारा 01 जुलाई से 31 जुलाई तक

बिना वजह जंजीर खींचने वालों से रेलवे ने वसूला 8 लाख रूपए जुर्माना

कार्यवाही करते हुये जबलपुर, कटनी, सतना, पिपरिया, मैहर, नई कटनी एवं सागर पर विशेष चैकिंग की गई। चैन पुलिंग चैकिंग में 196 व्यक्तियों/रेल यात्रियों को अवैध रूप से चैन पुलिंग करते हुए पकड़ा गया। जिनके विरुद्ध रेल अधिनियम की धारा 141 के तहत प्रकरण दर्ज कर गिरफ्तार किया गया। जिन्हें रेलवे न्यायालय में प्रस्तुत कर उनसे 8 लाख 34 हजार 275 रूपए का अर्धदंड जुर्माने के रूप में वसूला गया है। इसी कड़ी में अलार्म चैन पुलिंग (एसीपी) से प्रभावित 30 अतिरिक्त ट्रेनों को एस्कोर्टिंग किया जाना शुरू किया गया है। यह अभियान आगे भी लगातार जारी रहेगा। प्रत्येक एसीपी करने वाले पर आरपीएफ नजर रखेगी। सभी यात्रियों से अनुरोध है कि बिना पर्याप्त कारणों के एसीपी न करें।

जनप्रतिनिधियों ने निकाली जागरूकता रैली



कटनी, यशभारत। हर घर तिरंगा अभियान से हर वर्ग को जोड़ने के लिए जिले भर में जागरूकता कार्यक्रमों का आयोजन किया जा रहा है। हर घर तिरंगा अभियान के दौरान 13 अगस्त से 15 अगस्त तक अपने-अपने घरों, दुकानों और प्रतिष्ठानों में राष्ट्रीय ध्वज फहराने की अपील की। साथ ही लोगों से आग्रह किया कि वे राष्ट्रीय ध्वज के साथ सेल्फी लें और भारत सरकार की वेबसाइट इंस्टाग्राम के साथ सेल्फी अपलोड करें। आप भी स्वयं जाकर राष्ट्र ध्वज लें और अपने घर पर उत्साह, उमंग के साथ आन-बान-शान से तिरंगा फहराएं।



लहलू भैया की तलैया में भरेगा कजलियां मेला

कटनी, यशभारत।

विगत 40 वर्षों से लगातार अनवरत रूप से लोक परम्परा का पर्व कजलियां जो सामाजिक सद्भाव एवं एकता का प्रतीक पर्व माना जाता है जो मेले के रूप में स्थानीय लहलू भैया कि तलैया में आयोजित होता चला आ रहा है विगत 2 वर्ष कोरोना के प्रकोप के कारण यह मेला आयोजित नहीं हुआ था जिसकी सूचना भी जिला प्रशासन को दी गयी थी। इस वर्ष से पुनः मेला आयोजित करने का निर्णय स्वर्गीय लहलू भैया के परिवारजनों तथा मेले से जुड़े शहर के गणमान्य जनों द्वारा लिया गया है। मेला आगामी 12 अगस्त दिन शुक्रवार को दोपहर 2 बजे से पूर्ण भव्यता के साथ लहलू भैया कि तलैया में भरेगा, मेले में कजलियां विसर्जन हेतु घाट का निर्माण, मनोरंजन झूले, बच्चों के खेल खिलोने कि दुकानें, स्वादिष्ट व्यंजनों के स्टाल आदि आकर्षण का केंद्र होंगे। मेला समिति ने नगर एवं आसपास के अंचलों कि धर्मप्रिय माताओं बहनों भाइयों से अनुरोध किया है कि सामाजिक सौहार्द एवं मेल मिलान के पर्व कजलियां में शामिल होकर मेले का आनंद उठाएं।

चंडिका नगर मंदिर के भंडारे में उमड़े श्रद्धालु



कटनी, यशभारत। उपनगरीय क्षेत्र कुठला चंडिका नगर स्थित चंडिका देवी मंदिर में विगत 31 जुलाई से चल रहे श्रीमद्भागवत महापुराण ज्ञान यज्ञ के विराट धार्मिक आयोजन का विगत दिवस पूर्णाह्ति हवन एवं भंडारे के साथ समापन हो गया। भंडारे में बड़ी संख्या में श्रद्धालुओं ने पहुंचकर प्रसाद ग्रहण किया।

वार्डों में किया जा रहा राष्ट्रध्वज का वितरण

कटनी, यशभारत।

निगमायुक्त सत्येन्द्र सिंह धाकरे द्वारा हर घर तिरंगा अभियान के क्रियान्वयन हेतु वार्ड स्तरीय सहायक राजस्व निरीक्षकों एवं वार्ड दोगाओं के दल का वार्डवार गठन किया जाकर आठ सुपरवाइजर नियुक्त किए गए हैं। गठित दल को अपने वार्ड से संबंधित आवास गृह संख्या के आधार पर राष्ट्रीय ध्वज वितरण एवं वितरण के निर्देश प्रदान किए। उल्लेखनीय है कि संचालनालय नगरीय प्रशासन एवं विकास मध्यप्रदेश भोपाल के पत्रानुसार भारत सरकार द्वारा 13 अगस्त से 15 अगस्त की अवधि हर घर तिरंगा अभियान के क्रियान्वयन हेतु निर्देश प्रदान किये गए हैं। इस अभियान का मुख्य उद्देश्य नगर वासियों को अपने घर पर राष्ट्रीय ध्वज लगाने के प्रेरित करना है। नोडल अधिकारी हर घर तिरंगा अभियान पी.के. अहिरवार ने जानकारी देते हुए बताया कि जारी निर्देशों के परिपालन में निगम के गठित दल के सहायक राजस्व निरीक्षकों एवं वार्ड दोगाओं द्वारा आज प्रातः से नगर के विभिन्न वार्डों में नागरिकों से संपर्क किया जाकर राष्ट्रीय ध्वज तिरंगे झंडे का वितरण एवं वितरण किया गया।



सुभाष चौक पर लगे स्टाल में पहुंचे कलेक्टर

हर घर तिरंगा अभियान को लेकर लिया सशुल्क राष्ट्रीय ध्वज

कटनी, यशभारत। हर घर तिरंगा अभियान के तहत राष्ट्रीय ध्वज फहराने के लिए कलेक्टर प्रियंक मिश्रा शनिवार को स्वयं सुभाष चौक पहुंचे और महिला स्व सहायता समूह के स्टॉल से तिरंगा लिया। कलेक्टर श्री मिश्रा ने सभी नागरिकों से हर घर तिरंगा अभियान के दौरान 13 अगस्त से 15 अगस्त तक अपने-अपने घरों, दुकानों और प्रतिष्ठानों में राष्ट्रीय ध्वज फहराने की अपील की। साथ ही श्री मिश्रा ने लोगों से आग्रह किया कि वे राष्ट्रीय ध्वज के साथ सेल्फी लें और भारत सरकार की वेबसाइट इंस्टाग्राम के साथ सेल्फी अपलोड करें। कलेक्टर ने कहा कि हर घर तिरंगा अभियान में स्वयं राष्ट्र ध्वज लेने आया हूँ। आप भी स्वयं जाकर राष्ट्र ध्वज लें और अपने घर पर उत्साह, उमंग के साथ आन-बान-शान से तिरंगा फहराएं। हर घर तिरंगा अभियान को लेकर सुभाष चौक में आस्था स्व सहायता समूह द्वारा लोगों को सशुल्क राष्ट्रीय ध्वज उपलब्ध कराने स्टॉल लगाया गया है। शनिवार को दोपहर को सुभाष चौक स्टॉल पहुंचे कलेक्टर श्री मिश्रा ने समूह की सदस्यों से प्रतिदिन राष्ट्रीय ध्वज लेने आने वालों की संख्या के संबंध में जानकारी ली। साथ ही ध्वज लेने आने वालों को ध्वज संहिता की जानकारी देने के भी निर्देश दिए। कलेक्टर श्री मिश्रा नगर निगम आयुक्त सत्येन्द्र सिंह धाकरे के साथ स्थानीय विक्रेताओं की दुकान में भी पहुंचे और अभियान को लेकर ध्वज लेने आने वालों के संबंध में जानकारी प्राप्त की। उन्होंने आयुक्त श्री धाकरे को स्टॉल पर धीमी गति से राष्ट्रीय गीत बजता रहे, इस संबंध लाउड स्पीकर की व्यवस्था कराने के भी निर्देश दिए। इस दौरान उपायुक्त नगर निगम पीके अहिरवार, सहायक यंत्री सुनील सिंह, एनयूपएलएम के सिटी मैनेजर अमित प्रकाश सहित अन्य अधिकारी उपस्थित थे।

कलेक्टर ने नागरिकों से की रक्तदान करने की अपील जिला चिकित्सालय में विशाल रक्तदान शिविर 13 को

कटनी, यशभारत। आजादी के अमृत महोत्सव के पावन अवसर पर जिला चिकित्सालय के एमसीएच भवन के प्रथम तल पर शनिवार 13 अगस्त को सुबह 10 बजे से विशाल रक्तदान शिविर का आयोजन किया गया है। कलेक्टर प्रियंक मिश्रा ने समाज के सभी वर्गों, स्वयंसेवी संगठनों और नागरिकों से रक्तदान कर किसी जरूरतमंद व्यक्ति की जान बचाने के पुण्य कार्य में सहभागी बनने की अपील की है।

कलेक्टर श्री मिश्रा ने कहा है कि रक्तदान महदान है, इससे आप किसी दूसरे व्यक्ति की जिंदगी बचा सकते हैं। कई बार तो यह रक्तदान किसी अपने की जिंदगी बचाने के भी काम आ जाता है, इसलिए प्रत्येक व्यक्ति को रक्तदान करना चाहिए। आजादी के 75वें वर्ष के उपलक्ष्य में अमृत महोत्सव पर जिला चिकित्सालय में जिला रेडक्रास सोसायटी, कटनी ब्लड

डोनर ग्रुप, मिलन ब्लड डोनर ग्रुप, हेल्थ ब्लड डोनर ग्रुप, महाकाल सेवा समिति, ब्लड डोनर महिला विंग, युवा जन सेवा समिति तेवरी, जन परिषद कटनी, लायंस क्लब कटनी, कटनी लाइम सिटी तथा महाकाल सेवा सेरेमिक्स कटनी की सहभागिता से रक्तदान शिविर का आयोजन किया गया है। अन्य संगठनों से भी रक्तदान के इस पुनीत कार्य में भागीदार बनने का आग्रह किया गया है। रक्तदान 18 वर्ष से 65 वर्ष आयु वर्ग का कोई व्यक्ति कर सकता है, जो स्वस्थ हो और किसी भी गंभीर बीमारी से पीड़ित न हो। रक्त देने से शरीर में खून की कमी या किसी भी प्रकार की कोई कमजोरी नहीं आती है। मानव जीवन अनमोल है, इसलिए आपके रक्तदान से किसी की जिंदगी बचती है तो रक्तदान अवश्य करें। मानव सेवा के पुण्य लाभ के भागीदार बनें।

बच्चों ने बनाई भारत माता की मनमोहक पेंटिंग

नया पब्लिक हायर सेकेंडरी स्कूल में मनाया गया आजादी का अमृत महोत्सव

कटनी, यशभारत। नया पब्लिक हायर सेकेंडरी स्कूल कुठला में 75वें आजादी के अमृत महोत्सव पर्व पर राष्ट्रीय भावना को जन-जन तक पहुंचाने के लिए चित्रकला का आयोजन किया गया, जिसमें बच्चों द्वारा राष्ट्रीय तिरंगा झंडा एवं भारत माता की मनमोहक पेंटिंग बनाई गई।



स्कूल के प्राचार्य डी एस लोधी द्वारा कार्यक्रम में प्रकाश डाला गया एवं शासन के निर्देशानुसार 13 अगस्त से 15 अगस्त तक हर घर में राष्ट्रीय तिरंगे झंडे का ध्वज को सम्मानपूर्वक करने की उपस्थिति सभी छात्र छात्राओं एवं शिक्षकों द्वारा स्वयं एवं सभी नागरिकों को भी प्रेरित करने का संकल्प लिया गया। कार्यक्रम में रेनु पांडे, श्रीमती दुर्गा लोधी, प्रियंका परोह, शालू बर्मन, अनिल श्रीवास्तव, शिवम् उर्मिल्या, निखिल शर्मा, अफजल खान, गुंजन बर्मन, शबाना बेगम, रितेश यादव, रश्मि राय, पूनम सोनी, सोनम पटेल, रिंकी पटेल, सैयदा खान, माया पटेल, रुकमणी पटेल, उषा पांडे द्वारा सभी



एमजीएम हॉस्पिटल फाउंडेशन नर्सिंग कॉलेज द्वारा वृक्षारोपण कर वितरित किये गये पौधे

कटनी, यशभारत। एमजीएम फाउंडेशन एवं एमजीएम नर्सिंग कॉलेज ने गत दिवस वृक्षारोपण करने का संकल्प लेते हुए 200 पौधों का वितरण किया। इनमें मुख्य पौधे आम, नींबू, आंवला, करंजी, नीम एवं जामुन के थे। सभी ने इन पौधों को उचित स्थान पर लगाने एवं इनकी रक्षा करने की जिम्मेदारी ली। कार्यक्रम में डॉ. पंकज गुणा,

मानसी गुप्ता, डॉ. रवि कुमार, डॉ. विनीत गुप्ता, डॉ. एस.के. सिंह, डॉ. शांतनु श्रीवास्तव, डॉ. दिनकर प्रकाश शर्मा, संजय तिवारी, श्रीमती लीना वर्मा एवं समस्त नर्सिंग स्टॉफ की उपस्थिति रही। एमजीएम फाउंडेशन का इस वर्ष एक हजार पौधे लगाने का लक्ष्य है। यह संस्था अपनी सामाजिक जिम्मेदारी को ध्यान में रखते हुए अन्य कार्य

करती है जैसे तमबाकू एवं धूम्रपान से निजात पाने हेतु निःशुल्क परामर्श एवं जन जागरण कार्यक्रम, लोक स्वास्थ्य कल्याण हेतु समय-समय पर निःशुल्क चिकित्सा परामर्श शिविर का आयोजन, जरूरतमंद कन्याओं एवं महिलाओं को निःशुल्क सिलाई एवं पाल्टर प्रशिक्षण एवं सड़क सुरक्षा के अंतर्गत हेल्मेट वितरण।

हर घर फहरेगा तिरंगा

कॉलेज के छात्रों ने लिया संकल्प

विजयध्वजवाह, यशभारत। शासकीय महाविद्यालय विजयध्वजवाह में आजादी के अमृत महोत्सव एवं हर-घर तिरंगा अभियान के अंतर्गत मुख्यमंत्री शिवराज सिंह चौहान के संबोधन का आयोजन महाविद्यालय के स्मार्ट क्लास में किया गया, जिसमें सभी छात्र-छात्राओं ने संबोधन को देखा एवं संकल्प लिया कि 13 अगस्त से 15 अगस्त तक मैं हर-घर तिरंगा अभियान में भाग लेंगे एवं समाज में लोगों को भी प्रेरित करूँगे। कार्यक्रम में महाविद्यालय की प्राचार्य डॉ सुषमा श्रीवास्तव, डॉ सुमन पुवार, धीरज डिकोनिया एवं महाविद्यालय के समस्त स्टाफ की उपस्थिति रही।

सर्पदंश से युवक की मौत

कटनी, यशभारत। वीमरखेड़ा थाना अंतर्गत ग्राम सगौना में सर्पदंश से युवक की मौत हो गई है। इस संबंध में मिली जानकारी के अनुसार ग्राम सगौना निवासी 30 वर्षीय प्रमोद पिता जय सिंह की सांप काटने से मौत हो गई। सहायक उपनिरीक्षक संतोष विश्वकर्मा ने बताया कि शव का पोस्टमॉर्टल हेतु मार्ग कायम कर मामले की जांच की जा रही है।

सभी पर्व शांतिपूर्वक मनाने की अपील

रीठी थाने में आयोजित हुई शांति समिति की बैठक

कटनी/रीठी, यशभारत।

आने वाले समय में पड़ने वाले अलग-अलग धर्मों के पर्वों को शांतिपूर्वक सम्मान कराने शांति समिति की बैठकों का दौर शुरू हो गया है। पुलिस अधीक्षक सुनील कुमार जैन के निर्देश पर शहर व ग्रामीण क्षेत्रों के थाना प्रभारी थानों में बैठकों का आयोजन कर पर्वों को शांतिपूर्वक मनाने की अपील कर रहे हैं। इसीतरातय में कल शनिवार को रीठी थाना में शांति समिति की बैठक का आयोजन किया गया। बैठक में तहसीलदार, रीठी थाना प्रभारी सतीश तिवारी ने उपस्थित लोगों से मोहरम, रक्षाबंधन, कजलियां व जन्माष्टमी पर्व शांति पूर्वक मनाने की अपील की। बैठक में सभी जनपद सदस्य, डॉक्टर विश्वास त्रिपाठी, विद्युत विभाग के जेई, आसपास क्षेत्र के गणमान्य नागरिक उपस्थित रहे।

दुर्घटना में घायल युवक की मौत



कटनी, यशभारत। रीठी थाना अंतर्गत ग्राम डग में एक युवक की एक्सीडेंट में मौत हो गई। पुलिस से मिली जानकारी के अनुसार ट्रैक्टर क्रमांक एम.पी.21एबी-0573 की टक्कर लगने से ग्राम गोदाना निवासी 46 वर्षीय राम सुजान पिता प्यारेलाल लोधी घायल हो गया था। जिसकी इलाज दौरान मौत हो गई है। पुलिस ने शवपरीक्षण कराते हुए मार्ग कायम कर मामले को जांच में लिया है।

आज स्वतंत्र होंगे कॉमनवेल्थ गेम्स, भारत के कुल पदकों की संख्या 55, इनमें 18 गोल्ड



आज कॉमनवेल्थ गेम्स का समापन हो रहा है। भारत के शानदार प्रदर्शन की सबदूर चर्चा है।

बर्मिंघम, एजेंसी। भारत के लिए रविवार का दिन स्वर्णिम और ऐतिहासिक रहा। भारत ने अंक तालिका में पदकों का अर्धशतक भी लगा दिया। दिन खत्म होते समय भारत के कुल पदकों की संख्या 55 हो गई। स्काश मिक्सड डबल्स जो 7ीं दीपिका पल्लीकल और सौरभ घोषाल ने कांस्य जीतकर देश को 50वां पदक दिलाया। इससे पहले एथलेटिक्स में ऐतिहासिक सोना और चांदी मिली तो मुक़ेबाजी में तीन स्वर्ण पदक मिले। पुरुष त्रिकूट में एल्डोस पाल ने स्वर्ण पदक जीता जबकि इसी स्पर्धा में अब्दुल्ला को रजत पदक हासिल हुआ। मुक़ेबाज निकहत जरीन, अमित पंघाल और नीतू घणघस ने स्वर्ण अपने नाम किए। अन्य खेलों में भारतीय महिला हॉकी टीम ने न्यूजीलैंड को पेनाल्टी शूटआउट में हराकर कांस्य पदक जीता और यह महिला हॉकी टीम का 16 साल बाद इन खेलों को पहला पदक है।

भारत का प्रदर्शन

- मुक़ेबाज निकहत जरीन, अमित पंघाल और नीतू घणघस ने जीते स्वर्ण पदक
- त्रिकूट में एल्डोस पाल को स्वर्ण जबकि अब्दुल्ला को रजत
- अचंता शरत कमल और जी साधियान को

बर्मिंघम, एजेंसी। राष्ट्रमंडल खेलों के 10वें दिन भारतीय खिलाड़ियों का शानदार प्रदर्शन जारी रहा और टीम इंडिया मेडल टैली में चौथे स्थान पर पहुंच गई। भारत ने अब तक कुल 49 मेडल हासिल किये हैं, जिनमें 17 गोल्ड, 13 सिल्वर और 19 ब्रॉन्ज शामिल हैं। आपको बता दें कि इंग्लैंड के बर्मिंघम शहर में 28 जुलाई से शुरू हुए कॉमनवेल्थ गेम्स में भारत की ओर से 322 सदस्यों का दल भेजा गया है। भारतीय टीम ने इस बार शानदार प्रदर्शन किया है। बाक्सिंग में भारत ने तीन गोल्ड मेडल हासिल किये तो ट्रिपल जंप और जेवलिन थ्रो (महिला वर्ग) में पहली बार पदक जीते। कॉमनवेल्थ गेम्स का आज आखिरी दिन है।

सेमीफाइनल मैच हार गए (एथलेटिक्स)

■ 8 पदक भारतीय खिलाड़ियों ने एथलेटिक्स में जीते हैं जिसमें एक स्वर्ण, चार रजत, तीन कांस्य शामिल हैं। यह भारत का अपने घर से बाहर एथलेटिक्स में कामनवेल्थ गेम्स में सर्वश्रेष्ठ प्रदर्शन है

25 वर्षीय एल्डोस पाल कामनवेल्थ गेम्स में स्वर्ण जीतने वाले छठे भारतीय एथलीट बने

कमान सविता पुनिया के शानदार प्रदर्शन के बल पर भारतीय महिला हॉकी टीम ने स्टापवाच विवाद से उबरते हुए यहां गलत चैंपियन न्यूजीलैंड को पेनाल्टी शूटआउट में 2-1 से हराकर कांस्य पदक जीता। भारतीय टीम मैच के अंतिम लम्हों में 1-0 से आगे चल रही थी, लेकिन आखिरी 30 सेकेंड से भी कम समय में उसने विरोधी टीम को पेनाल्टी कार्न दे दिया। यह पेनाल्टी स्ट्रोक में बदला और ओलिविया मेरी ने न्यूजीलैंड को बराबरी दिला दी जिसके बाद मैच पेनाल्टी शूटआउट में खिंच गया। नियमित समय में भारत

ने 29वें मिनट में सलीमा टेटे के गोल की बदौलत बढ़त बनाई थी शूटआउट में कसान और गोलकीपर सविता ने तीन प्रयासों को शानदार तरीके से नाकाम करके भारत का तीसरा कामनवेल्थ गेम्स में पदक पक्का किया। इससे पहले भारतीय महिला टीम ने 2002 में स्वर्ण और 2006 में रजत जीता था। इस साल कॉमनवेल्थ गेम्स में भारत का प्रदर्शन बेहतरीन रहा है। इससे पहले मैनचेस्टर में साल 2002 में हुए कॉमनवेल्थ गेम्स में भारत पहली बार सबसे ज्यादा पदक जीतने वाले टॉप-5 देशों में शामिल हुआ था। 2002 और 2006 में भारत चौथे नंबर पर रहा था। 2018 गोल्ड कोस्ट में भारत ने और बेहतर प्रदर्शन करते हुए तीसरा स्थान हासिल किया। वहीं नई दिल्ली में साल 2010 में हुए कॉमनवेल्थ गेम्स में भारत ने कुल 101 पदक जीते थे। भारत पदक तालिका में पहली बार दूसरे स्थान पर रहा था और यह भारत का अब तक का सर्वश्रेष्ठ प्रदर्शन था।

कॉमनवेल्थ गेम्स का इतिहास

कॉमनवेल्थ गेम्स का पहला आयोजन कनाडा के हैमिल्टन में साल 1930 में हुआ था। तब इसे



ब्रिटिश एम्पायर गेम्स के नाम से शुरू किया गया था। इस पहले कॉमनवेल्थ गेम्स में भारत ने हिस्सा नहीं लिया था। भारत ने पहली बार साल 1934 में इन खेलों में भागीदारी की। तब से लेकर अब तक भारत हर बार खेलों के इस महाकुंभ में हिस्सा लेता आया है। भारत ने कॉमनवेल्थ गेम्स के अपने 88 साल के इतिहास में अब तक कुल 503 मेडल जीते हैं।

आज सिंधु और लक्ष्य से स्वर्ण की उम्मीद, हॉकी और टेबल टेनिस में भी पदक पक्का

कॉमनवेल्थ गेम्स 2022 में आज भारतीय खिलाड़ियों के पास छह और पदक जीतने का

मौका है। बैडमिंटन में पीवी सिंधु, लक्ष्य सेन और सात्विक चिराग की जोड़ी स्वर्ण पदक जीता सकती है। टेबल टेनिस में शरथ कमल के पास स्वर्ण और साधियान के पास कांस्य पदक जीतने का मौका है। इसके अलावा पुरुष हॉकी टीम भी स्वर्ण पदक जीत सकती है। राष्ट्रमंडल खेलों में आखिरी दिन भारत को कम से कम पांच पदक मिलना तय है। ऐसे में भारत के पदकों की संख्या 60 तक पहुंचेगी, लेकिन साधियान ने जीत हासिल की तो भारत राष्ट्रमंडल खेल 2022 में कुल 61 पदक जीत सकता है।

बैडमिंटन

- महिला एकल फाइनल, पीवी सिंधु बनाम मिशेल ली, दोपहर 1:20 बजे
- पुरुष एकल फाइनल, लक्ष्य सेन बनाम एनजी यंग, दोपहर 2:10 बजे
- पुरुष युगल फाइनल, चिराग शेट्टी/सात्विकसाईराज रंकोरिडु बनाम सीन/बेन, दोपहर 3 बजे
- टेबल टेनिस
- पुरुष एकल कांस्य पदक मैच, साधियान बनाम पॉल ड्रिंकहॉल
- पुरुष एकल स्वर्ण पदक मैच, शरथ कमल बनाम लियाम पिचफोर्ड, शाम 4:25 बजे
- हॉकी पुरुष टीम फाइनल, भारत बनाम ऑस्ट्रेलिया, शाम 5 बजे

पीए मोदी ने बढ़ाया रेसलर पूजा का हौसला, पाकिस्तानी पत्रकार बोला- काश हमारे नेता भी ऐसे होते



नई दिल्ली, एजेंसी। प्रधानमंत्री नरेंद्र मोदी देश के खिलाड़ियों से अक्सर बात करते हैं। जीतने वाले खिलाड़ियों को बधाई देते हैं। वहीं हारने वालों का हौसला बढ़ाते हैं। कॉमनवेल्थ गेम्स 2022 में यह सिलसिला जारी है। इसको लेकर पाकिस्तानी पत्रकार शिराज हसन पीएम मोदी

का फैनू हो गए। उन्होंने ट्वीट कर एथलीट्स का हौसला बढ़ाने के लिए मोदी की प्रशंसा की। साथ ही अपने देश के नेताओं पर सवाल खड़ा किया है। कॉमनवेल्थ गेम्स में रेसलिंग के मैच में पूजा गहलोत स्वर्ण से चूक गईं। उन्हें कांस्य पद से संतोष करना पड़ा। इसको लेकर पूजा काफी हताश हो गईं और हारने पर दुख जताया। उन्होंने कहा कि अगली बार पूरी कोशिश करेंगी। पूजा के दुखी होने पर पीएम नरेंद्र मोदी ने उनका हौसला बढ़ाया है। कहा कि पूजा आपका मेडल हमारे लिए खुशी मनाने वाला है, दुख जताने वाला नहीं है। आपकी जीवन यात्रा हमें मोटिवेट करती

है। आपको अभी जिंदगी में और भी कामयाबी पानी है। पाकिस्तानी पत्रकार शिराज हसन ने प्रधानमंत्री नरेंद्र मोदी की इस बात को कोट करते हुए ट्वीट किया। शिराज ने अपने देश के नेताओं पर सवाल उठाते हुए लिखा कि भारत के लोग इस तरह अपने खिलाड़ियों को आगे बढ़ाते हैं। पूजा गहलोत को अपने गोल्ड न जीतने का मलाल था, तो खुद पीएम मोदी ने उसका हौसला बढ़ाया। क्या पाकिस्तान के प्रधानमंत्री या राष्ट्रपति की तरफ से इस तरह का कोई मैसेज दिया गया कभी। क्या हमारे नेता जानते भी हैं कि पाक एथलीट मेडल जीत रहे हैं।

पांचवें टी-20 में 88 रन से जीता भारत

वेस्टइंडीज के सभी 10 विकेट भारतीय स्पिनर्स ने लिए

लॉंडरहिल, एजेंसी। भारत ने वेस्टइंडीज को पांच मैचों की सीरीज के पांचवें और आखिरी टी-20 में 88 रन से हरा दिया। इसके साथ ही टीम इंडिया ने पांच मैचों की सीरीज भी 4-1 से जीत ली। पहले बल्लेबाजी करते हुए भारत ने 20 ओवर में सात विकेट गंवाकर 188 रन बनाए। श्रेयस ने 64 रन की पारी खेली। जवाब में वेस्टइंडीज की टीम 100 रन बनाकर ऑलआउट हो गई। विंडीज के लिए सबसे ज्यादा रन शिमरोन हेटमायर ने बनाए। उन्होंने 35 गेंदों में 56 रन की पारी खेली। भारत की ओर से अक्षर पटेल, रवि बिश्नोई और कुलदीप यादव की स्पिनर्स की तिकड़ी ने घातक गेंदबाजी की। बिश्नोई ने चार विकेट लिए। वहीं, अक्षर और कुलदीप ने तीन-तीन विकेट लिए। यानी वेस्टइंडीज के सभी 10 विकेट भारतीय स्पिनर्स ने लिए। इस मैच में रोहित शर्मा, सूर्यकुमार यादव और ऋषभ पंत नहीं खेल रहे थे। हार्दिक पांड्या टीम की कमान संभाल रहे थे। अर्शदीप सिंह को प्लेयर ऑफ द सीरीज अवार्ड दिया गया। उन्होंने इस सीरीज में पांच मैचों में सात विकेट झटकें। वहीं, अक्षर पटेल गेमचेंजर ऑफ द मैच बने।

हेटमायर ने लगाया अर्धशतक

इसके बाद 13वें ओवर में चाइनामैन गेंदबाज कुलदीप यादव ने भी घातक गेंदबाजी की। उन्होंने 13वें ओवर में वेस्टइंडीज को दो झटके दिए। कुलदीप ने एक ही ओवर में डोमिनिक ड्रेक्स और ओडियन स्मिथ को पवेलियन भेजा। ड्रेक्स एक रन और ओडियन खाता भी नहीं खोल सके। 89 रन तक विंडीज ने आठ विकेट गंवा दिए थे। इस बीच शिमरोन हेटमायर ने टी-20 करियर का चौथा अर्धशतक लगाया।

चाहत खन्ना ने क्यों लगाई उर्फी जावेद की वलास ?

बोलीं- इस बकवास को झेलना मुश्किल हो गया था

नई दिल्ली, एजेंसी। बिग बॉस ओटीटी फेम एक्ट्रेस उर्फी जावेद अपने आउटफिट को लेकर आए दिन सुर्खियों में बनी रहती हैं। उर्फी हाल ही में जब यलो दुपट्टा वाले अपने आउटफिट में सामने आईं तो एक्ट्रेस चाहत खन्ना ने उन पर निशाना साधा। चाहत खन्ना ने उर्फी के आउटफिट के बारे में कमेंट किया, ये सब कौन पहनता है? और वो भी सड़कों पर? चाहत ने कहा कि कोई भी कपड़े उतारकर खड़ा हो जाए और मीडिया उसे सेलेब्रिटी बना देती है।



उर्फी की पोस्ट पर क्या बोली थी चाहत खन्ना? - अब चाहत खन्ना ने जवाब दिया है कि उन्होंने सोशल मीडिया पर उर्फी जावेद को क्यों घेरा। उर्फी द्वारा उनकी परसनल लाइफ पर कमेंट किए जाने के बाद चाहत खन्ना ने फिर एक बार सोशल मीडिया पर लिखा, मुझे इस नोटिक का हिस्सा नहीं बनना है। लेकिन मेरे फॉलोअर्स के लिए ये जानना जरूरी है कि कुछ लोग कुछ भी बोलते हैं और कुछ तो भीकते भी हैं।

चाहत बोलीं- ये बद्रीशत के बाहर हो गया था- उर्फी जावेद के हाल ही में हॉस्पिटल में एडमिट होने के बाद जब उर्फी जावेद से संपर्क किया गया तो जानिए उन्होंने क्या कहा। TOI की एक रिपोर्ट के मुताबिक चाहत खन्ना ने कहा, असल में कुछ भी नहीं हुआ था, बस महीनों से सोशल मीडिया पर चल रही इस बकवास को झेलना मेरे लिए अब बहुत मुश्किल हो गया था। तो बस मैंने अपनी कह दी और उसने अपने लेवल पर आकर इसका जवाब दिया।

उर्फी जावेद को चाहत ने दिया था ये जवाब- बता दें कि उर्फी जावेद द्वारा चाहत की परसनल लाइफ को निशाना बनाने जाने के बाद चाहत खन्ना ने सोशल मीडिया पर लिखा था कि जो लोग उन्हें जानते हैं उन्हें पता है कि उनके पास आज जो लाइफस्टाइल है उसे पाने के लिए उन्होंने कड़ी मेहनत और काम किया है। उर्फी जावेद को जवाब देते हुए चाहत खन्ना ने कहा कि कुछ भी बोलने से पहले जरा उनके रिकॉर्ड्स चेक करें।



भारत बनाम वेस्टइंडीज टी-20 आंकड़े

भारत ने वेस्टइंडीज के खिलाफ अब तक 25 टी-20 खेले हैं। इनमें से 17 मैचों में टीम इंडिया ने जीत हासिल की और सात मैचों में हार का सामना करना पड़ा। एक मैच का कोई नतीजा नहीं निकला। भारत ने विंडीज के खिलाफ आठ टी-20 सीरीज खेली हैं। इनमें से टीम इंडिया ने छह सीरीज जीती हैं।

भारत की पारी

टॉस जीतकर पहले बल्लेबाजी करते हुए भारत की शुरुआत खराब रही। ईशान किशन 11 रन बनाकर आउट हुए। वहीं, श्रेयस अय्यर और दीपक हुड्डा ने दूसरे विकेट के लिए 76 रन की साझेदारी निभाई। दीपक हुड्डा 25 गेंदों में 38 रन बनाकर आउट हुए। अपनी पारी में उन्होंने तीन चौके और दो छक्के लगाए। श्रेयस अय्यर ने सातवां अर्धशतक लगाया। वह 40 गेंदों में आठ चौके और दो छक्के की मदद से 64 रन बनाकर आउट हुए।

विंडीज की पारी 100 रन पर सिमटी

हेटमायर को कुलदीप ने एल्बीडब्ल्यू आउट किया। वह 35 गेंदों में पांच चौके और चार छक्के की मदद से 56 रन बना सके। रवि बिश्नोई ने ओबेड मैकॉय को आउट कर विंडीज की पारी को 100 रन पर समेट दिया। वेस्टइंडीज के आठ बल्लेबाज दहाई का आंकड़ा नहीं छू सके। इनमें से चार बल्लेबाज शून्य पर आउट हुए।

हार्दिक ने 28 रन बनाए

संजू सैमसन 11 गेंदों में 15 रन बनाकर आउट हुए। वहीं, दिनेश कार्तिक नौ गेंदों में 12 रन बनाकर आउट हुए। अक्षर पटेल सात गेंदों में नौ रन और कमान हार्दिक पांड्या ने 16 गेंदों में 28 रन बनाकर आउट हुए। अपनी पारी में हार्दिक ने दो चौके और दो छक्के लगाए। विंडीज की ओर से ओडियन स्मिथ ने सबसे ज्यादा तीन विकेट लिए। वहीं, जैसन होल्डर, ड्रेक्स और हेडल वॉल्सा ने एक-एक विकेट लिए।

विंडीज की खराब शुरुआत

189 रन के लक्ष्य का पीछा करने उतरी विंडीज टीम की शुरुआत खराब रही। 50 रन तक भारत ने चार विकेट गंवा दिए थे। पहले ही ओवर में वेस्टइंडीज की टीम को पहला झटका लगा। अक्षर पटेल ने ऑपनिंग करने आए जैसन होल्डर को बौलड किया। होल्डर खाता भी नहीं खोल सके। इसके बाद अक्षर ने शमराह रूवस (13) और डेविन थॉमस (10) को पवेलियन भेजा।

रवि बिश्नोई की घातक गेंदबाजी

कुलदीप यादव ने कमान निकोलस पूरन को एल्बीडब्ल्यू आउट किया। पूरन तीन रन ही बना सके। इसके बाद लेग स्पिनर रवि बिश्नोई का कमाल देखने को मिला। विंडीज की पारी के 12वें ओवर में रवि बिश्नोई का कमाल देखने को मिला। उन्होंने इस ओवर में रोयमन पॉवेल और कीमो पॉल को पवेलियन भेजा। बिश्नोई ने पॉवेल और कीमो पॉल दोनों को एल्बीडब्ल्यू आउट किया।



प्रियंका चोपड़ा ने स्विमसूट पहनकर किया डांस दिखाई बेटी मालती और LA वाले घर की झलक

नई दिल्ली एजेंसी। अभिनेत्री प्रियंका चोपड़ा सोशल मीडिया के जरिए फैंस को अपनी परसनल और प्रोफेशनल लाइफ की झलक देती रहती हैं। अब सोशल मीडिया पर उन्होंने अपनी बेटी के साथ तस्वीरें शेयर की हैं जिसमें उन्होंने अपने लॉस एंजेलिस वाले घर की भी झलक दी है। प्रियंका चोपड़ा ने एक फोटो शेयर की है जिसमें वह अपनी बेटी मालती और पति निक जोनास के साथ नजर आ रही हैं। प्रियंका चोपड़ा

ने अपने खाने की तस्वीरें भी शेयर की हैं। इसके अलावा उन्होंने एक वीडियो शेयर किया है जिसमें इंटरनेशनल स्टार प्रियंका चोपड़ा स्विमसूट पहनकर डांस करती दिखाई पड़ रही हैं। प्रियंका चोपड़ा की ये तस्वीरें और वीडियो सोशल मीडिया पर वायरल हो रही हैं। बता दें कि प्रियंका चोपड़ा शादी के बाद अमेरिका शिफ्ट हो गई हैं और अब ज्यादातर वक्त वहीं पर रहती हैं।

नेटपिलक्स के साथ इतने करोड़ में हुई थी डील ?

बॉक्स ऑफिस पर खास नहीं चल पा रही हैं फिल्में

अलिया भट्ट की फिल्म Darlings और नेटपिलक्स के बीच इस फिल्म के लिए 80 करोड़ रुपये की डील हुई थी। जी हां, TOI की एक रिपोर्ट के मुताबिक मेकर्स को नेटपिलक्स ने इस फिल्म के लिए 80 करोड़ रुपये अदा किए। बता दें कि इन दिनों फिल्में बॉक्स ऑफिस पर उतना खास कलेक्शन नहीं कर पा रही हैं जितनी कमाई ओटीटी के जरिए हो जा रही है।

फिल्म की कहानी एक मिडिल क्लास फैमिली के डर्ट-मिर्द दुनी गई है। जसमीत के रीन ने फिल्म का निर्देशन किया है और ये उनकी डायरेक्शन डेब्यू मुवी है। फिल्म के बारे में अलिया भट्ट ने कहा, मैं डार्लिंग्स को प्रोडक्शन के मामले में अपनी पहली फिल्म बनाने को लेकर बहुत रोमांचित हूँ, वो भी मेरे फेवॉरिट शाहरुख खान के साथ मिलकर।



जीत की इनसाइड स्टोरी

एकजुट भाजपा की रणनीति से कांग्रेस के हौसले पस्त

एकजुट भाजपा ने नगर निगम में अपना अध्यक्ष बना कर विपक्ष के सभी दांव पेंच का चित करके एक तरह को गोल्ट जित लिया। अध्यक्ष पद पर कांग्रेस पूरे टाइटम पिछर से गायब रहते हुए पदों के पीछे अपनी चाल चलती रही लेकिन भाजपा ने इन सारी चालों को कामयाब नहीं होने दिया। पार्टी की इस रणनीति पर स्वयं प्रदेश भाजपा अध्यक्ष नजर जमाए हुए थे। आज सुबह जैसे ही उनकी ओर से मनीष पाठक का नाम अधिकृत प्रत्याशी के रूप में घोषित हुआ सभी दावे और कयासों पर विराम लगा गया। रणनीति में जिला भाजपा संगठन के सभी लोगों की भागीदारी से इंकार नहीं किया जा सकता। प्रदेश अध्यक्ष की डी शर्मा के मार्गदर्शन में कटनी में चुनाव पर्यवेक्षक कांता देव सिंह भी बोते एक सप्ताह से समन्वय के प्रयास में जुटे रहे। इनके साथ जिला अध्यक्ष रामरतन पायल, जिला संगठन प्रभारी संजय साहू ने जहां संगठनात्मक समन्वय की कोशिश की तो वहीं विधायक संजय पाठक, संदीप जायसवाल प्रणय पांडे निरंतर पार्टी के संपर्क के साथ एक प्रत्याशी पर सर्वानुमति बनाने के लिए जुटे थे। जिला पंचायत से लेकर जनपद एवं एक दिन पहले तीन नगर परिषदों में जीत की बुनियाद रखने वाले विजयरावगढ़ विधायक संजय पाठक के रणनीतिक कौशल पर पुनः खरा उतरते हुए विधायक संदीप जायसवाल के साथ मिलकर प्रत्याशी पर सर्वसम्मति बनाने के लिए बोते तीन चार दिनों में अनेक बैठकें कीं। कुल मिलाकर भाजपा इस पूरे चुनाव में एकजुटता का परिचय देकर विपक्ष की उम्मीदों को पस्त कर दिया।

वीडी शर्मा के निर्णय पर लगी मुहर

नगर निगम अध्यक्ष को लेकर देर रात तक भाजपाई रणनीति बनती रही। पार्टी में हालांकि इसे लेकर सभी एक मत थे कि जिस नाम को भी अध्यक्ष के लिए घोषित किया जाए उस पर सभी एक मत हों। आपको बता दें कि अध्यक्ष पद को लेकर भाजपा में तीन से चार नाम सामने आए थे। हालांकि यह कोई बड़ी समस्या नहीं थी। जिस प्रकार इसे सहज ढंग से हल किया गया उससे विपक्षी रणनीति फेल हो गई। कल देर रात तक भाजपा की गोपनीय बैठक चलती रही इस बैठक की जानकारी भाजपा जिला संगठन के चंद लोगों को ही थी। सूत्रों के अनुसार बैठक में सभी नामों पर विचार किया गया अंत में यही निर्णय हुआ कि सभी नामों को लेकर प्रदेश अध्यक्ष के निर्णय को अंतिम माना जाएगा। 4 दावेदारों के नामों में से प्रदेश अध्यक्ष ने मनीष पाठक को हरी झंडी दिखाई लिहाजा आसानी से सर्वसम्मति बन गई। भाजपा ने पहले ही दिन से यह संज्ञा जाहिर कर दी थी कि दावेदार चाहे जितने हों पर अंततः सर्वसम्मति एक पर बनानी होगी और अंत में इसी पर सभी राजी हो गए।

निर्दलीयों का भी मिला साथ

चुनाव में जिस उम्मीद से विपक्ष रणनीति बनाने में जुटा था उसमें तीन निर्दलीय भी शामिल थे। कांग्रेस को उम्मीद थी कि भाजपा में अगर एक से अधिक दावेदारों अंत तक नहीं मानते तो क्रॉस वोटिंग के सहारे वह अपना अध्यक्ष बनवा लेगी इस बीच कांग्रेस निरंतर निर्दलीय के संपर्क में जुटी रही। लेकिन यह सभी निर्दलीय भाजपा के ही बागी थे लिहाजा भाजपा को इन अपने साथ लाने में ज्यादा दिक्कत नहीं हुई। आज सुबह कचहरी चौक स्थित होटल इंद्रपेलेस में सभी भाजपा नेता एकत्रित हुए सबसे पहले तीन निर्दलीयों को अपने पक्ष में लाया गया। इनमें डा. रमेश सोनी, पूर्व पार्षद अनिरुद्ध नारायण सोनी की पत्नी श्रीमती सुखबू सोनी तथा राजू माखोजा की पत्नी श्रीमती सुमन माखोजा शामिल थीं। इन तीनों निर्दलीयों ने भाजपा को वोट देने हेतु सहमती जताई जिसके बाद 27 पार्षदों वाली भारतीय जनता पार्टी की सदस्य संख्या बढ़कर 30 हो गई हालांकि इन पार्षदों की बीजेपी में वापसी को लेकर कोई कुछ भी कहने को तैयार नहीं था लेकिन भाजपा जो चाहती थी वो तो कम से कम उसे ऐतः अध्यक्ष के चुनाव के वक्त मिल गया। भाजपा सिर्फ अपने पार्षदों ही नहीं निर्दलीयों के साथ के बाद कांग्रेस से भी क्रॉस वोटिंग की उम्मीद में रणनीति

पूर्ण बहुमत से मनीष पाठक बने नगर निगम अध्यक्ष

भाजपा को अपने सभी 27 पार्षदों समेत 3 निर्दलीयों का भी मिला समर्थन

कटनी। पाठक वार्ड से तीसरी बार पार्षद बने मनीष पाठक आज गहमागहमी के बीच हुए चुनाव में नगर निगम के अध्यक्ष पद पर निर्वाचित हुए। मेयर का पद हाथ से निकल जाने के राजनैतिक नुकसान की भरपाई करने पूरी भाजपा एकजुट नजर आई और एक नाम पर सहमति बनाने में मध्यस्थ की भूमिका निर्भाई खुद प्रदेश भाजपा के अध्यक्ष वीडी शर्मा ने। मनीष पाठक के सभापति बनने की पूरी रिस्कट कल बिरहली में मध्यरात्रि ही लिख दी गई थी। पार्टी नेताओं के तमाम प्रयासों का नतीजा यह निकला कि भारतीय जनता पार्टी के सभी 27 पार्षद न केवल एकजुट हुए बल्कि भाजपा समर्थित तीन निर्दलीय पार्षदों का समर्थन भी मनीष पाठक को हासिल हुआ। चुनाव में महापौर के वोट समेत कुल 46 वोट पड़े जिसमें मनीष पाठक को 30 वोट मिले, जबकि कांग्रेस के संदीप गुड्डू यादव को पार्टी के 15 पार्षदों के मत प्राप्त हुए। एक वोट निरस्त घोषित किया गया। कुल मिलाकर एक बार फिर जनपदों और नगर परिषदों की तरह नगर निगम कटनी के अध्यक्ष पद पर हुई भाजपा की शानदार जीत के शिल्पकार बने विधायक संजय पाठक। प्रदेश भाजपा के मुखिया वीडी शर्मा के निर्देश पर विधायक संजय पाठक और संदीप जायसवाल ने जिलाध्यक्ष रामरतन पायल के साथ मिलकर रणनीति तैयार की और मतदान तक पार्टी के तमाम पार्षदों को एक रखा। उधर कांग्रेस की ओर से दो पार्षदों मौसूफ अहमद बिट्टू तथा संदीप यादव ने नामांकन पत्र दाखिल किए थे लेकिन बाद में मौसूफ अहमद नाम वापस लेकर मैदान से हट गए। कांग्रेस के संदीप गुड्डू यादव के साथ मुकाबले में भाजपा के मनीष पाठक की 15 वोटों से शानदार जीत हुई। जीत के बाद भाजपा कार्यकर्ता जश्न में डूब गए। आतिशबाजी के बीच भाजपा कार्यकर्ताओं ने पुरजोर तरीके से अपनी खुशियों का इजहार किया।

नगर निगम अध्यक्ष के प्रतिष्ठपूर्ण पद पर मनीष पाठक की जीत के कई मायने निकाले जा रहे हैं। मेयर के चुनाव में जीत के स्वाद से चुकी भाजपा ने निगम अध्यक्ष अपना बनाने में कोई गलती नहीं की। पार्टी के पास हालांकि खुद के 27 पार्षदों और 3 निर्दलीय पार्षदों का समर्थन था, बावजूद इसके पार्टी इस बार गुटिय खींचतान को लेकर सशक्त थी। अध्यक्ष पद के लिए मनीष पाठक के अलावा पूर्व निगम अध्यक्ष संतोष शुक्ला, माधवनगर के पार्षद श्याम पंजवानी और वरिष्ठ पार्षद जयनारायण निषाद के नाम चर्चाओं में रहने से भाजपा को बगवत का खतरा दिख रहा था, लिहाजा सबको एक करने के लिए दोनों विधायकों के साथ प्रदेश भाजपा अध्यक्ष ने भी कटनी में पड़वा डाल लिया। सभी पार्षदों से रायशुमारी के बाद अंततः मनीष पाठक का नाम प्रदेश महामंत्री भगवानदास सबनानी ने घोषित करते हुए उन्हें पार्टी का अधिकृत उम्मीदवार बनाए जाने की जानकारी दी। भाजपा अपनी कुशल रणनीति की वजह से यह चुनाव शानदार ढंग से जीती, जबकि कांग्रेस के पास जीतने लायक बहुमत ही नहीं था। 15 पार्षदों के साथ बनी उसकी रणनीति कोई खास काम नहीं आई। कांग्रेस अपने पार्षदों के अतिरिक्त किसी भी अन्य पार्षद का समर्थन नहीं जुटा पाई। तीनों निर्दलीय पार्षद भी भाजपा के साथ आ गए।

कांग्रेस का सपना टूटा

भाजपा में बगवत का जो सपना कांग्रेस ने देखा था वो भाजपा की मजबूत किलेबंदी की वजह से टूट गया। कांग्रेस के रणनीतिकार पिछले एक सप्ताह से माथापच्ची में जुटे थे। पार्टी के 15 पार्षदों को कई दौर की बैठकों के बाद भी उनकी संख्या जहां की तहां रही। बल्कि कांग्रेस को अपने पार्षदों में ही टूट का खतरा नजर आने लगा था। इस सबके बीच कांग्रेस की पूरी नजर भाजपा में संभावित बगवत पर थी, जो नहीं होने से कांग्रेस के मंसूबे पूरे नहीं हुए। कांग्रेस शुरू से प्लान बी भी दिमाग में रखकर चल रही थी। यदि खुद का अध्यक्ष नहीं बनता दिखता तो भाजपा के बागी को समर्थन दे देती, पर ऐसा कुछ भी नहीं हो पाया।



सुबह 11 बजे से शुरू हुई अध्यक्ष के चुनाव की प्रक्रिया

नगर निगम अध्यक्ष पद के चुनाव की प्रक्रिया नगर निगम परिषद सभाकक्ष में सुबह ठीक 11 बजे से शुरू हुई। अध्यक्ष पद के लिए भाजपा द्वारा घोषित प्रत्याशी मनीष पाठक, कांग्रेस की ओर से एडवोकेट मौसूफ अहमद बिट्टू, ईश्वर बहरानी, संदीप यादव गुड्डू, वंदना राजकिशोर यादव ने नाम निर्देशन पत्र प्राप्त किया। निर्धारित समय तक मनीष पाठक, एडवोकेट मौसूफ अहमद बिट्टू, संदीप यादव ने नाम निर्देशन जमा किया। इसके उपरांत जमा किए गए नाम निर्देशन पत्र की जांच पीठासीन अधिकारी द्वारा की गई, जिसमें भाजपा प्रत्याशी मनीष पाठक, मौसूफ अहमद बिट्टू, संदीप यादव के नाम निर्देशन विधिमन्य होने के कारण स्वीकृत किये गए। बताया जाता है कि दोपहर 12:30 बजे से 1 बजे तक का समय नाम निर्देशन वापसी के लिए निर्धारित किया गया था, जिसमें मौसूफ अहमद बिट्टू द्वारा नाम निर्देशन पत्र वापस लिया गया। इसके उपरांत दोपहर 1 बजे से 2 बजे तक मतदान कराया गया। मतदान में भाजपा और कांग्रेस सहित सभी निर्दलीय पार्षदों ने हिस्सा लिया।

नगर निगम परिसर में सुबह से रही गहमागहमी

नगर निगम अध्यक्ष पद के चुनाव के लिए नगर निगम परिसर में सुबह से ही गहमागहमी का माहौल रहा। पुलिस और प्रशासन के अधिकारी सुबह 11 बजे के पहले ही यहां पहुंच गए थे और मोर्चा संभाल लिया था। नगर निगम के मुख्य प्रवेश द्वार पर पुलिस बल तैनात किया गया था और नगर निगम के कर्मचारियों और पार्षद के अलावा किसी को भी प्रवेश नहीं दिया जा रहा था। नगर निगम के अंदर भी बड़ी तादात में पुलिस बल तैनात किया गया था। पुलिस एवं प्रशासन के अधिकारी भी समय-समय पर व्यवस्थाओं का जायजा ले रहे थे।



नगर निगम के सदन में जीत के बाद प्रफुल्लित मुद्रा में भाजपा के पार्षद। द्वितीय चित्र में होटल इंद्रपेलेस में पार्षदों को गाइडलाइन देते भाजपा के वरिष्ठ नेतागण।

नित्यक्रिया के लिए निकली युवती की गला दबाकर हत्या

डॉक्टरों से मिली शॉर्ट पीएम रिपोर्ट में खुलासा, उमरियापान थाना क्षेत्र के कछरगांव छोटा का मामला

कटनी, यशभारत। उमरियापान थाना क्षेत्र के अंतर्गत ग्राम कछरगांव छोटा में शनिवार की देर शाम एक युवती की लाश बेलकण्ड नदी के किनारे कुछ दूरी पर मिली। घटना की जानकारी लगते ही क्षेत्र में सनसनी फैल गई। रविवार को पुलिस ने डॉक्टरों की टीम से पोस्टमार्टम करवाकर शव परिजनों के हवाले कर दिया है। शार्ट पीएम में खुलासा हुआ है कि युवती की हत्या गला दबाकर की गई है।



उमरियापान थाना प्रभारी एस राज पिल्लई ने बताया कि कछरगांव छोटा निवासी पुनम पिता लक्ष्मण पटेल 21 वर्ष शनिवार सुबह नित्यक्रिया के लिए निकली थी। जो देर शाम तक लौट कर घर नहीं आई। युवती के घर में सिर्फ उसकी मां थी। मां ने उसकी सभी संभावित स्थानों पर तलाश की लेकिन युवती का कहीं पता नहीं चला। पिता बकरी चराने गए थे। तीनों भाई भी काम पर गए थे। भाई जयकुमार शाम को घर आया तो मां ने बहन के घर नहीं लौटने की जानकारी दी। भाई

खोजबीन के लिए निकला तो देर शाम युवती बेलकण्ड नदी से कुछ दूरी पर भैयाजी तिवारी के बगरे में लगे बांस के पास मृत अवस्था में पड़ी हुई मिली। घटना की जानकारी ग्रामीणों ने पुलिस को दी। एसडीपीओ मोनिका तिवारी, थाना प्रभारी एस राज पिल्लई ने पुलिस के साथ घटनास्थल पर पहुंचकर जायजा लिया। युवती की लाश को उमरियापान अस्पताल में सुरक्षित रखवाया। पुलिस ने अज्ञात आरोपियों के खिलाफ हत्या का मामला दर्ज किया है।

प्लाट बिकाऊ हैं

राय कॉलोनी, शांतिनगर, बारह बंगला एवं समदड़िया सिटी के पास प्लाट बिकाऊ हैं। रेट 1000/- से 1200/- तक अधिक जानकारी हेतु संपर्क करें। मो. 9993705740

सभी प्रकार के ग्रेनाइट टाइल्स, इटैलियन मार्बल, सिन्क, कोटा, कड़पा पत्थर होलसेल रेट पर मिलने का एकमात्र स्थान

समर्थ

मार्बल एण्ड ग्रेनाइट

पता- टीवीएस शोरूम के बाजू में जबलपुर रोड, बरगवां कटनी मो. 9425153498, 7067666668

लापरवाही पर एसआई निलंबित

कटनी, यशभारत। बड़वारा थाना में पदस्थ उपनिरीक्षक को विवेचना में लापरवाही बरतना भारी पड़ गया है। पुलिस अधीक्षक सुनील कुमार जैन ने विवेचना में लापरवाही पाए जाने पर उपनिरीक्षक महेंद्र बेन को निलंबित करते हुए लाइन अटैच किया है।

किराये से देना है

सिंगल रूम अटैच 3000 प्रतिव्यक्ति, 22 बाई 50 का हॉल सर्विस वाला एवं ऑफिस, बैंक, कार्यालय गोदाम के लिए पता-बीजेपी कार्यालय के सामने, जबलपुर रोड बरगवां, कटनी (म.प्र.) मो. 8109417340

43वीं पुण्यतिथि 08.08.2022

स्व. श्री बद्रि प्रसाद पाण्डेय
(भूलपूर्व नगर कांग्रेस अध्यक्ष) को शहर एवं परिवार की तरफ से सादर श्रद्धांजलि समर्पित है। श्रद्धा एवं इमानदार, निष्ठावान व्यक्तित्व को हमारा कोटी-कोटी नमन है।

08.08.1980
शोकाकुल- अम्बिका प्रसाद पाण्डेय, अक्का प्रसाद पाण्डेय, विजय कुमार पाण्डेय, अनिल कुमार पाण्डेय एवं समस्त पाण्डेय परिवार।

पोस्ट कोविड समस्याओं के सही इलाज के लिए मिलें

Pulmonologist

डॉ. रिमता बजाज

MBBS, DTCD, CCEDM

टी.बी., दमा, श्वास, खांसी, एलर्जी एवं जयबटीज स्पेशलिस्ट

मौसम बदलने पर बार-बार खांसी आना, साल भर सर्दी बने रहना, एलर्जी की शिकायत होना एवं नॉद में सैदी की आवाज आना

नोट- स्पायरोमीट्री (फेफड़ों की कम्प्यूटरीकृत जांच) एवं (एलर्जी टेस्टिंग) की सुविधा उपलब्ध है।

संपर्क करें- डॉ. राजीव बजाज (शिशु रोग विशेषज्ञ)
कनैया हॉस्पिटल, माई नदी के पास बरही रोड, कटनी
फोन-07622-236253, मो. 6266203009